

உ
வந்தேமாதரம்

2014:75

மனித வாழ்க்கையும்

காந்தியடிகளும்



திரு. வி. கலியாணசுந்தர முத்தையன்

எழுதியது

சாது அச்சுக்கூடம்

இராயப்பேட்டை, சென்னை

1921

மிகை அணு எட்டு

movement has only made manifest his latent character the elements of which Mr. Mudaliar describes with his usual lucidity and simplicity. I need not say anything about his style, for its charm is well-known to the Tamil Nadu. I wish the booklet a wide circulation among our people, so that they may learn to appreciate and act upon the great truths underlying Mahatmaji's wonderful life.

V. CHAKKARAI CHETTY

முன்னுரை

1917ஆம் டிசம்பர் 7-ம் முதல் 1920ஆம் ஜூலை 22-ம் வரை நான் “தேசபக்தன்” ஆசிரிய பீடத்திலிருந்து, என்னாலியன்ற தொண்டு செய்து வந்ததைத் தமிழிலகறியும். “தேசபக்தன்” ஆசிரிய பீடத்திலிருந்து என்னால் எழுதப்பட்ட கட்டுரைகளில் என்றும் நின்று பயன் தரத் தக்கனவாயுள்ள சிலவற்றைத் திரட்டி ஒழுங்குபடுத்தி நூல் வடிவாக அச்சிட்டு உதவமாறு என்னைச் சில நண்பர்கள் கேட்டுக்கொண்டார்கள். அவர்கள் விருப்பத்துக்கிணங்கித் “தேசபக்த”னில் என் கைப்பட எழுதிய கட்டுரைகளைத் திரட்டி ஒழுங்குபடுத்தித் “தேசபக்தாமிர்தம்” என்னும் பெயரால் பகுதி பகுதியாக வெளியிட நிச்சயித்து, முதல் பகுதி வெளியிட்டேன். முதல் பகுதியிற்போந்த கட்டுரைகள் கழிய, எஞ்சியுள்ள கட்டுரைகள் தொகுக்கப்படின், அவை இரண்டு பகுதிகளாகும். அவைகளை முற்றும் வெளியிடப் போதிய பொருளின்மை குறித்து வருந்துகிறேன்.

இரண்டாம் பகுதியை அச்சிடத் தொடங்கியபோது, நான் “தேசபக்த”னை விடுத்து விலகுமாறு கேர்ந்தது. இரண்டாம் பகுதியில் பெரிதும் காந்தியடிகளைப் பற்றியும், சத்தியாக்கிரகம், சுதேசியம் ஆகிய இவைகளைப் பற்றியும் எழுதப் பெற்ற கட்டுரைகள் சேர்க்கப்பட்டிருக்கின்றன. அதை முற்றும் அச்சிட்டுத் தமிழ்காட்டுக்கு வழங்கும் பேற்றைக் கடவுள் எனக்கு அருள் செய்யாமையால், அப்பகுதியின் முதற்கண் சேர்க்கத் திரட்டப்பட்ட “மனித

வாழ்க்கையும் காந்தியடிகளும்” என்னுங் கட்டுரையை மாத்திரம் இச்சிறு நூல் வடிவாக வெளியிடலானேன். இவ்வாறே வேறு பல கட்டுரைகளையுஞ் சிறு சிறு நூல் வடிவாக வெளியிட நிச்சயித்திருக்கிறேன்.

“ மனித வாழ்க்கையுங் காந்தியடிகளும் ” என்னுங் கட்டுரை “தேசபக்தன்” முதல் வருட அநுபந்தத்துக் கென என்னுல் எழுதப்பட்டது. அவ்வநுபந்தத்தில் இலை மறை காய் போல் மறைந்து கிடக்கும் “ மனித வாழ்க்கையையும் காந்தியடிகளையும் ” சிறு நூல் வடிவில் அமர்த்தி, தமிழ்நாட்டின் முன் கிளத்த வேண்டுமென எண்ணி இம் முயற்சியில் தலைப்பட்டேன். இந்நூற்கண் போந்துள்ள கட்டுரை பெரிதும் அநுபந்தத்திலுள்ளவாறே அச்சிடப்பட்டிருக்கிறது. ஆனால் காலத்துக்கேற்ற சில மாறுதல் இடையிடையே செய்யப்பட்டிருக்கின்றன.

இந்நூன் முகத்தில், காந்தியடிகள் மீது நான் பாடியுள்ள வாழ்த்தும், அன்புப்பேறும் சேர்க்கப்பட்டிருக்கின்றன.

இந்நூலில் விளங்கும் பொருள் மூன்று (க) மனிதப் பிறவியின் சிறப்பும், மனிதன் எவன் என்பதும் (உ) மனித வாழ்க்கையின் நோக்கம் (ங) மனித வாழ்க்கைக்கு ஆலக்கியமனிதர் காந்தியடிகள் என்பது. இம்மூன்றும் மக்கள் பேற்றுக்கு இன்றியமையாதன என்பதை நான் விரித்துக் கூற வேண்டுவதில்லை. இந்நூல் தமிழுவகிற்குப் பயன்படுமாறு ஆண்டவன் அருள் செய்க. காந்தியடிகள் வாழ்க. வந்தேமாதாம்.

காந்தியடிகள்

வாழ்த்து.

சாந்தமய மெனவிலங்குத் தூனிப்போதுள யுளத்தேன்றும்
ஐந்தியுயிர் தமக்கெல்லா மினிமைசெய வுலகிடையே
போத்தகுண மலையாதும் புனிதநிறை கடலாகுங்
காந்தியடி யிணைமலரைக் கதத்திசுத்தி வழத்துவமே.

இன்பப் பேறு.

என்னை அறியா என்னுளங் கொண்ட
மயலோடு கலவா நியல்பெனுக் தேவி,
எழுக்தொகு பொழுது செழுத்தமிழ்க் தூரலால்
உற்ற யாக்கையின் உறுபயன் யாதேன”
பொறித்தனள் ஓதுவினா ; கதத்தினில் நின்றது
அவலத்தும் ஆட்டியும் துலத்த தேன்னை ;
உண்மை தெளிய நண்ணினன் ; கால்கள்
கடத்தன உணரேன் ; கடத்தனன் வழிபல
அக்தி மாவல சிந்தையிற் குன்றனும்
கடற்கரை கண்டேன் ; இடமேன விதத்தேன் 50

உதவிய செம்போன் கதவிய வானும்
பளிங்கு நொய்யென இலங்குவேண் மணலும்
நீனிறக் கடலும் நீளின அவலயும்
இறைவன் வடிவா யென்குண ஆண்டன
நிறைகாண் பொழ்தில் நிலவிழிப் பொழிந்தே
உறக்கம் புதுக்கும் உணர்வழி விவையால்
அவ்வுணர் வேளியில் செவ்விய நெல்வியல்
தும்பை யன்னவோர் தூசனிக் தெழிரே

எழுததும் வடிவோ டெழில்வேண் டாமரை
பூத்தது போலப் போலிநதன ளன்றே ;

உ௦

அன்னவன் அடியை அன்புடன் தொழுதே
என்னிலை யுணர்த்த ; எழிலணங் கவளும்
மைந்த ! கேட்டி இந்தமா நிலத்தில்
உற்ற யாக்கையின் உறுபயன் யாதேன '
வருந்தல் வேண்டாம் , திருக்கு நல்வழி
இன்று கூறுவல், நன்று கேட்டி !

மக்கள் யாக்கையே மிக்கது மிக்கது
அன்னதன் பயனை இன்னதென் றுணர
இல்லம் விடுத்தேச் செல்லவும் வேண்டாம்
காடுகள் பலவும் ஓடவும் வேண்டாம்

௬௦

மலைகளேறி அவையவும் வேண்டாம்
காற்றை யிர்த்து மாற்றவும் வேண்டாம்
மணலி மணங்கும் மக்களை யின்றும்
இனத்தோடு வாழ்க்தும் இதுக்தொழில் செய்தும்
உண்பன உடுப்பன உண்டும் உடுத்தும்
காட்டை விடாது வீட்டி லுறைந்தும்
பிறவிப் பயனைப் பெற்று வாழலாம் ;
ஒலக்கிய மிதற்கொன் றியம்புவன் கேட்டி
கலக்கமி லுளததைக் காவனீ பெறுக ;
இத்தியா ஈன்ற மைந்ததன் னுதவன்

௬௦

கூர்ஜர காடன் கூர்த்த மதியினன்
தாய்மொழி காத்து காய னுனவன்
தன்னுயிர் போல மன்னுயிர் போற்ற
கல்லற மென்னும் இல்லற மேற்றோன்
மக்களை யின்று மிக்கவ னுனோன்

செயற்கை வேறுத்த செம்மை யாளன்
 ஓயற்கை ஓன்பமே யின்பெனக் கொள்வோன்
 உண்மை கடைப்பிடித் தொழுகுந் சீலன்
 உண்மைகா ரணமா உயிரையும் விடுவோன்
 வானக் துளங்கினும் மீனம் படினும்

௧௦

மலகன் வீழ்நும் அலகன் பொங்கினும்
 தன்னிலை மாசூத் தன்மை யாளன்
 உலகி லுள்ள அலகிலா உயிர்கள்
 தன்னுயி ரேன்னும் தகுமம் பெற்றவன்
 பிறர்க்குக் கேடு மறக்குந் துழான்
 அன்புடை யார்பிறர்க் கென்பு முரியர்
 என்னு மொழிக்கு இலக்கிய மாணோன்
 உண்மைஅந் சாமை ஒன்பே ராயுதம்
 தாங்கி என்றும் ஈங்கு முரண்படு
 தேக சக்தியை ஏக சக்தியாம்

௧௦

சூன்ம சக்தியால் அடக்கும் வீரன்
 சினத்தை யொழித்த ஓனத்தவ குறவோன்
 யாண்டுத் துன்பம் எவர்க்கு கேரினும்
 சூண்டே அவனுடல் அவணயு மன்றே ;
 அவனுடல் மற்றவர் உடலே யாதும்
 அவன்போகுள் மற்றவர் போதாளே யாதும்
 அவனுயிர் மற்றவர் உயிரே யாதும்
 தனக்கேன வாழாத் தன்மை பெற்றவன்
 அன்பே வடிவாய் அமர்க்த அண்ணல்
 இன்புபிறர்க்கே உழைத்தல் என்போன்

௧௦

சாக்த மயமெனுங் காக்திப் பெயரான்
 மற்றவன் அடியைப் பற்றவை யாலின்

ஐய ! யாக்கையின் பயனது விளங்கும் ”

நல்லான் பகர்க்கதும் பொல்லா விழிப்பால்

ஒழிந்தது உறக்கமும் கழிந்தது இரவும்

அலையோலி யோடு வலையூர்கள் ஓலியும்

கலத்தன நிலையை ; அலக்த உளத்தோடு

லீட்டைச் சேர்க்து நாட்டினன் சிந்தையைக்

காத்தி யடிகளின் காத்தி யடிகளில் ;

சேமும் சூக்கமும் ஒடுஞ் சேம்போனும்

அ0

ஒன்றென மறிக்கும் நன்றசேர் உண்மையும்

பெற்ற யாக்கையால் மற்றவர்க் குழைத்தலில்

ஒன்பப் பயனுண் டென்னுமோர் உண்மையும்

கண்டு யானுக் தொண்டுசெய் சின்றேன் ;

நம்மை மீன்ற அம்மை உரிமையை

ஒழித்து வாரும் இக்கான் இக்கான்

காத்தி யாவண காத்தி யாவண

ஒன்போ றேழைக்க என்னுடன்

சேர வாகுந் சேகத்து ளீரே.



மனித வாழ்க்கையும் காந்தியடிகளும்

மனிதன்

உலகத்திலே உயிர்கள் விளைக்கீடாகத் தாங்கும் பிறவிகள் பல. அவைகளுள் சிறந்தது மனிதப் பிறவியேயாகும். “மனிதத்தப் பிறவியும் வேண்வெதே இந்த மாநிலத்தே” என்றும், “வாய்த்தது நந்தமக்கு ஈதோ பிறவி மதித்திடமின்” என்றும் தமிழ்வேதங் கூறுகிறது. “அரிது அரிது மாணுடராதல் அரிது” என்னும் ஓளவையார் வாக்கை அறியாதாரில்லை.

மனிதப்பிறவி சிறந்து விளங்குங் காரணத்தைச் சிறிது ஆராய்வோம். அநாதியாக உள்ள உயிர்களில் எவ்வித வேற்றுமையும் இல்லை. உயிர்கள் உடலைத் தாங்கிய பின்னரே அவைகளிடத்துப் பல வகை வேற்றுமைகள் தோன்றுகின்றன. வேற்றுமை உயிரைப்பற்றியும் நிற்கவில்லை; உடலைப்பற்றியும் நிற்கவில்லை. உயிரும் உடலும் ஒன்றுபட்டு வாழ்க்கையுறுங் காலத்தே உயிர்களில் வேற்றுமை என்பது உண்டாகிறது. உயிரும் உடலும் ஒன்றுபடுங் காலத்து அறிவு விளக்கம்

பெறுகிறது. அவ்வறிவு விளக்கம் உடலள்வாகவும் கரண அளவாகவும் திகழ்கிறது. அது பற்றியே உயிர்கள் கூட்டம் அறுவகையாகப் பிரிக்கப்பட்டிருக்கிறது. தொல்காப்பியம்-பொருள்திகாரம் - மரபியலில் உயிர்கள் அறுதிறமாக வகுக்கப்பட்டிருப்பதைக் காணலாம். அவை ஓரறிவுயிர்களாகிய தாவரமுதல் ஆறறிவுயிர்களாகிய மனிதர் ஈழாக உள்ளனவேயாம். மனிதனுக்கு அடுத்தபடியாக உள்ளது மிருகம். அதற்கு ஐந்தறிவு உண்டு. மனிதனுக்கோ ஆறறிவு உண்டு. அவ்வாறாவது அறிவே மன உணர்வு எனப்படும். அவ்வுணர்வு மிருகங்களிடத்தும் மற்ற வுயிர்களிடத்தும் விளக்கமின்றிக் கிடக்கும். மனிதப் பிறவியிலேயே அது விளக்கமுறுகிறது. அது பகுத்தறிவு என்றுஞ் சொல்லப்படும். சுவை (ரசம்) ஒளி (ரூபம்) ஊறு (ஸ்பரிசம்) ஒசை (சப்தம்) நாற்றம் (கந்தம்) என்னும் இவ்வைந்தறிவும் மனிதனுக்கும், மிருகத்துக்கும் பொதுவாக இருப்பன. பகுத்தறிவென்னும் மன உணர்வொன்றை மனிதன் பெற்றிருக்கின்றமையால், அவன் மிருகத்தினும் மேலாகப் போற்றப்படுகிறான். மனவுணர்வு பெறாத மனிதன் மிருகத்தைப் போன்றவனேயாவன். இக்காரணம் பற்றியே மனிதர்கள் இரு திறமாகப் பிரிக்கப்பட்டிருக்கிறார்கள். ஒரு கூட்டத்

தவர் மக்களெனப்படுவர்; மற்றொரு கூட்டத் தவர் மாக்களெனப்படுவர். முன்னவர் மன உணர் வென்னும் ஆளுவதறிவுடையவர். பின்னவர் அது விளங்கப் பெறுதவர். “மக்கள் தாமே ஆற்றி வுயிரே,” “மாவுமாக்களும் ஐயறிவினவே” என்பது தொல்காப்பியச் சூத்திரம். சரித்திர காலத் துக்கு முன்னரே நந்தமிழ் மக்கள் மெய்ப்பாட்டா னும், அகத்திண்பானும் உயிர்களின் புறநிகழ்ச்சி உள்நிகழ்ச்சிகளை அளந்து, உயிர்க்கூட்டங்களை, அவைகளின் அறிவு விளக்கத்துக் கேற்றவாறு வகுத்திருக்கின்றார்கள். அத்தகைத் தமிழ்மக்க ளின் துண்ணறிவு இது காலை பாழ்பட்டதே என்று இரக்கமுறுது வேறென் செய்வது? மனிதப்பிறவி யில் மனவுணர்வென்னும் ஆளுவதறிவு விளக்க முற்று மிளிர்ந்தலால், அப்பிறவி விழுமியதென எவ ராலும் போற்றப்படுகிறது.

உலகத்தில் மனிதப்பிறவி தாங்குவோரனைவரிடத் திலும் ஆளுவது அறிவு விளக்க முறுவதில்லை. ஆளுவது அறிவு விளங்கப்பெற்றவன் தன்னுயிர் போல் மன்னுயிரைப் பார்ப்பன். இரக்கமே அவன் உள்ளத்தில் குழுகொண்டு நிலவும். அவன் தனக்கென்று உலகத்தில் வாழான்; தன் வாழ்க்கை மற்றவர்க்கே என்று கருது வன். அவன் கொலை களவு கள் காமம் பொய்

என்னும் ஐம்பெரும் பாவங்களுக்கு அஞ்சுவன். அவன் காரணங்களெல்லாம் அன்பு மயமாகப் பொலியும். மிருக குணங்கள் அவனிடத்தில் தோன்றுவதருமை. அன்னான் பிற உயிர்களின் துன்பத்தைத் தன் துன்பமாகப் பாவிப்பன். இன்றோன்ன குணமுடைய ஒருவனையே மனிதன் என்று கூறலாம்.

மனிதப் பிறவியைப் பெற்றுள்ளோர் பலர் தந்தேகத்தையே பொருளாக்கொண்டு தந்நலத்தைக் கருதி உலகத்தில் வாழ்ந்து வருகின்றனர். இவர்கள் மிருகங்கள் போன்றவர்கள் ; மாக்கள் எனப்படுவார்கள். இக்கூட்டம் உள்ளமட்டும் உலகத்தில் சண்டைகளும், நியாயஸ்தலங்களும் பெருகிக்கொண்டே யிருக்கும். இப்பொழுது உலகத்தில் பலபேர் மனிதச்சட்டை தாங்கித் திரியினும் அன்னார் இன்னும் மனிதராகவில்லை. உலகத்தில் மாக்கள் பெருகி மாக்கள் அருகுநாள் எந்நாளோ?

வாழ்க்கை

கீதாரசியம்

உலகத்திலுள்ள சிறந்த நூல்களுள் பதவத் தீதையும் ஒன்று. அந்நூலின் திரண்டபொருள் உலகத்தில் மனிதன் பிறர்க்காக வாழவேண்டுமென்பது. அவ்வுண்மையை நண்டுச் சுருங்கச்சொல்லி விளங்க வைப்பது நலமெனத் தோன்றுகிறது.

அருச்சுனன் முதன்முறை குருஷேந்திர யுத்தகளத்தை யடைந்ததும் எதிரிகளைச் சிறிது உற்றநோக்கி “அந்தோ! தோன்றி நின்று அழியுந்தன்மையதாகிய இம்மண்ணுலக வாழ்வின் பொருட்டு என்னருமைப் பாட்டினையும், குருவையும், சகோதரர்களையுங் கொல்ல என்மனம் ஒருப்பட்டதல்லவா! இவர்களைக்கொண்டு உலகையாள யான் எண்ணியது அறியாமை. அவர்களே உலகையாள். யான் துறவுபூண்டு காட்டிற்குச் செல்கிறேன்” என்று எண்ணினான். அவ்வெண்ணத்தால் அருச்சுனன் உள்ளம் தளர்ந்தது; வில் லுஞ்சாய்ந்தது. அவனிடத்திருந்த மன எழுச்சியும் ஒடுங்கிற்று. இங்ஙனம் அருச்சுனன் சோர்வுற்றதைக் கண்ட தேர்ச்சாரதியாகிய கண்ணபிரான் அவனை நோக்கி “நண்பனே! என்ன? உன்னிடத்தில் ஊக்கங் குறைந்திருப்பதாகத் தெரிகிறது. சிறிது தளர்ச்சியுற்றிருக்கின்றாய் போலும்! அத்தளர்ச்சி நிகழ்ச்சிக்குக் காரணமென்னை?” என்று வினவினார். அதற்கு அருச்சுனன் “சுவாமி நிலையுதலில்லாத உலக இன்பத்தை நான் துகளும் பொருட்டுப் பாட்டன் குரு முதலியவரைக் கொல்ல என் மனம் எழவில்லை” என்றான். கண்ணபிரான் புன்னகையுறிந்து “நண்பனே! உன்னிலைக்கு இரங்குகிறேன். ‘பாட்டன் முதலியோரைக்

கொன்று நான் உலகத்தையாள் வேண்டும் என்ற எண்ணங்கொண்டு வந்த அருச்சுனனையான் வெறுக்கிறேன். அவன் அழிக. 'உலகத்தில் கொடுங்கோல் தாங்கி உயிர்களை வருத்தி வரும் துரியோதனாதியர்களைக் கொன்றால் உலகத்தில் தருமம் வளரும்' என்ற எண்ணங்கொள்ளும் அருச்சுனனையான் விரும்புகிறேன் ; அவ்வருச்சுனன் எழுக" என்றார். இவ்வருள்மொழிகள் அருச்சுனன் செவியிலுற்றதும், அவன் உள்ளமும் கரணங்களும் ஒருவகை மாறுதலடைந்தன. அவன் உலகத்தில் தன் பொருட்டுக் கருமங்களைச் செய்தல் அறியாமை என்பதை யுணர்ந்து கொண்டான். பிறர் பொருட்டுக் கருமங்களைச் செய்வதே அறிவுடைமை என்ற நிட்காமிய உணர்ச்சி அவன்பால் அரும்பிற்று. இத்தகைய உணர்ச்சி பெறுவதே இரண்டாவது பிறப்பை அடைவதாகும். இவர்களே இரு பிறப்பாளர் எனப்படுவார்கள். ஆன்மபோத முனைப்பால் தம்பொருட்டு உலகில் வாழுஞ் சிலரை இரு பிறப்பாளர் என்று கூறுவது பெரும்பிழை. கண்ணபிரான் உபதேசங் கேட்டதும் தன் பொருட்டு யுத்தம் புரியவேண்டும் என்ற அருச்சுனன் மான்டான். பிறர் பொருட்டு வாழவேண்டும் என்னும் அருச்சுனன் பிறந்தான். அருச்சுனன் தேனின்மீதே

அமர்ந்து கொண்டிருந்தான் ; அவன் வில்லையுந்
தாங்கிக்கொண்டிருந்தான். அவன் போர்க்கோல
மும் பொன்னுபரணமும் இருந்தபடியே இருந்
தன். அருச்சுனன் நிறத்தில் மாறவில்லை ; உட
லில் மாறவில்லை ; அமைப்பில் மாறவில்லை. ஆனால்
அவன் எண்ணத்திலும் செயலிலும் மாறுதலடைந்
தான். அவன் எண்ணமும் செயலும் பிறர்க்கே
பயன்படுவனவாயின.

மனிதன் எத்தகை ஒழுக்கமுடையனாயினும்
ஆக ; எத்தகைத் தொழின்முறையில் தலைப்பட்டவ
னாயினும் ஆக ; அரசனாயிருப்பினும் இருக்க ;
ஆண்டியா யிருப்பினும் இருக்க ; நியாயாதிபதி
உத்திபோகஞ் செய்யினுஞ்செய்க ; வாயில் காப்பு
வேலை செய்யினுஞ் செய்க ; இல்லொழுக்கம்
மேற்கொள்ளினுங் கொள்க ; துறவொழுக்கம்
மேற் கொள்ளினுங் கொள்க ; எவ்வெவர் எந்நிலை
யில் நிற்பினும் நிற்க ; எவ்வேடங் கொள்ளினுங்
கொள்க. ஞானம் பெற எவரும் காட்டுக்குப்
போக வேண்டுவதில்லை. நடுநாட்டில் மனைவிமக்
கள் உற்றார்பெற்றார் உறவினர் இவர்களோடு
வாழ்ந்தும், பலவகைத் தொழில்களைச் செய்தும்
ஞானியாகவே யிருக்கலாம். வேண்டுவது ஒன்றே.
அது நாம் பிறர்க்காக வாழ்கின்றோம் என்ற எண்
ணங்கொண்டு வாழ்வதேயாகும்.) மனைவியை

மணஞ் செய்வதும் தன்பொருட்டென்று கருதலாகாது. பிள்ளைகளைப் பெறுவதையும் அங்ஙனே கருதல் வேண்டும். தனக்கென்று வாழாது பிறர்க்கென்று வாழ்கின்றவனே மனிதன். அவனது வாழ்க்கையே வாழ்க்கை. பகவத்கீதையின் உள்ளக்கிடக்கை இதுவே. திருவள்ளுவர் கொள்கையும் இதுவே. இதுகாறும் கூறியவாற்றான் மனிதன் எத்தகை வாழ்க்கையை மேற்கொள்ள வேண்டுமென்பது அறிவுறுத்தப்பட்டது.

பிறர் பொருட்டு வாழவேண்டுமென்னும் எண்ணத்துக்குக் கருவியாக நிற்பது ஆளுவது அறிவாகும். அவ்வறிவு விளங்கப்பெற்ற ஒருவன் தேகத்தைப் பொருளாகக் கொள்ளான். அவன் பொறுமையில் பூமியை வெல்வான்; பிறர்க்குத் துன்பம் கனவிலுங் கருதான்; துன்பங்களைத் தானே ஏற்றுக்கொள்ள ஒருப்படுவான். இதுவே பொறுமை எதிர்ப்பு என்பது. பொறுமை எதிர்ப்பில் பண்பட்ட ஒருவனை வெல்ல எவராலும் இயலாது. பொறுமை எதிர்ப்பு என்பதும் ஆத்மசக்தி என்பதும் ஒன்றே. ஆத்மசக்தியை அடக்கப் பஞ்ச பூதங்களாலும் இயலாது. பூரண ஆத்மசக்தியுடையவன் உலகத்தையே தன் வழிப்படுத்துவான். அவனை ஆயுதங்கள் ஒன்றுஞ் செய்பா; சேனைகள் ஒன்றுஞ் செய்பா. அவனைப்

பாம்பு புளி கரடி சிங்கம் முதலிய கொடிய விலங்கு
களும் வணங்கிச் செல்லும். உலகை ஆளும் அரசு
னும் அவனுக்கு வணக்கஞ் செய்வான். ஆத்ம
சக்தி கைவரப் பெற்றவன் உள்ளத்தில் ஆண்
டவன், தயிரில் நெய்ப்போல் விளங்கித்தோன்றுவன்.
அவன் உள்ளத்தைத் திருக்கோயில் என்றாங் கூற
லாம். அவனைக் கடவுளாகவுங் கொண்டு வழி
படலாம்

சத்தியாக்கிரகிகள்

பண்டைக் காலத்தில் நமது பாரத நாட்டில்
ஆத்ம சக்தி விளங்கப்பெற்றவர் எண்ணிறந்தவர்
இருந்தனர். அன்னார் காடுகளிலும் மலைகளிலும்
சிறிதும் அச்சமின்றி வாழ்ந்து வந்தனர். அவர்
கள் வழி உலகம் நடைபெற்று வந்தது.

காமதேனுவினமீது கொண்ட விருப்பத்தை
நிறைவேற்றிக் கொள்ள விசுவாமித்திரன் தன்
குருவாகிய வசிஷ்டரோடு எதிர்த்துப் போர்புரிந்து
தோல்வியுற்றதை யறியாதார் யார்? விசுவா
மித்திரன் விடுத்த அம்புகள் வசிஷ்ட முனிவரை
என்ன செய்தன? அவைகளைத் தடுக்க அவர்
ஏதாயினும் முயற்சி செய்தனரோ? வசிஷ்டரது
ஆத்மசக்தியின் முன்னே விசுவாமித்திரன் தேக
சக்தி என்னசெய்தது? அவ்விசுவாமித்திரன் வசிஷ்ட
ரது ஆத்மசக்திக்கு முன்னே தனது தேகசக்தி

இரும்புண்ட நீரைப்போலாயதைக்கண்டு தானும் ஆத்மசக்தியை வளர்க்க முயன்று முனிவனாயினான். விசுவாமித்திரன் ஆத்ம சக்தியுடைய முனிவனாகிய பின்னர், அவனை மன்னர் மன்னரும் வாழ்த்தி வணங்கினார். பத்துத் திக்கினும் தன்னுண்செலுத்தி ஆட்சி புரிந்த தசரதன் விசுவாமித்திர முனிவனைக் கண்டதும் தன்னரி யாசனம் விட்டிழிந்து, முடிதாழச் சேவித்து, அவனை அரிபாசனத் திருத்தித் தான் கைகட்டி, வாய்புதைத்துப் பணி செய்ததாக இதிகாசங் கூறுகிறது.

பிரகலாதன் என்னும் ஞானக்குழந்தையை யிருக சுபாவமுடைய அவன் தந்தை பல்லாற்றா னுந் துன்புறுத்தியதை அறியாதாருளரோ? பிரக லாதன் தன் தந்தை செய்த கொடுமைகளை எந்தச் சக்தியால் தடுத்தான்? அவன் ஆயுதங்களை உப யோகிக்கவில்லை; ஆத்மசக்தியையே கையாண் டான். அவனை ஆயுதங்களும் அழிக்கவில்லை; பூதங்களும் கொல்லவில்லை. தந்தை விடுத்த யானையும் அவனைத்தொழுது சென்றது. அவ னுக்கு ஆலமும் அமுதமாயிற்று. ஆத்மசக்தி யின் வல்லமையைப் பாருங்கள்!

தமிழ் நாட்டில் திருநாவுக்கரசு கவாயிகள் என்ற வொரு பெரியார் இருந்தார். அன்னார்

ஆத்மஞானம் விளங்கப்பெற்ற முனிவராகிப் பாடலி புத்திரர் துறந்து, திருவதிகை என்னுந் திருப்பதியடைந்து, கட்டின்றி இன்பவாரிதியில் திளைத்துக் கொண்டிருந்தபோது, மன்னன் அவர் ஆன்ம உறுதியை அறியாது, அமைச்சர்களை ஏவி, அவரை அழைத்து வருமாறு ஆணை தந்தான். அங்ஙனே அமைச்சர்கள் போந்து திருநாவுக்கரசரை அழைத்தார்கள். அப்பொழுது நாவரசர்,

“நாமார்க்குங் குடியல்லோம் நமனை யஞ்சோம்
நரகத்தி லிடர்ப்படோம் நடவல மில்லோம்
ஏமாப்போம் பிணியறியோம் பணிவோ மல்லோம்
இன்பமே யெந்நாளுந் துன்பமில்லவ
தாமார்க்குங் குடியல்லாத் தன்மையான
சங்கரனற் சங்கவேண் குழையோர் காழில்
கோமாற்கே காமென்று மீளாவாளாய்க்
கோய்ம்மலர்ச்சே வடிவெனையே குறுகினோமே.”

“என்றுகாம் யாவர்க்கும் இடைவோ மல்லோம்
இருகிலத்தி லேமக்கெதிரா வாதமில்ல
சென்றுகாந் சிறுதெய்வஞ் சேர்வோ மல்லோந்
சிவபெருமான் திருவடியே சேர்ப்பெற்றோம்
ஒன்றினுந் குறைவுடையோ மல்லோமென்றே
புறுபிணியார் சேறலொழிந்திட் டோடிப்போனார்

போன்றினூர் தலமாலையணிந்த சேன்னிப்

புண்ணியவன நண்ணிய புண்ணியத்துளோமே.”

என்று பதிலிறுத்தார். பின்னர்ப் பாடலிபுத் திரத்து வேந்தன் சுவாமிகளைக் கொல்லப் பல சூழ்ச்சிகள் செய்தான். அம்மன்னன் நஞ்சு கலந்த பாலைச் சுவாமிகளுக்குக் கொடுத்தான்; யானையை அவர் மீது ஏவினான்; நீற்றறையில் அவரை நிறுத்தினான்; இறுதியில் திருநாவுக் கரசரைக் கல்லோடு பிணித்துக் கடலில் விடுத்தான். இச்செயல்கள் யாவும் மன்னன் என்னும் முனைப்பால் செய்யப்பட்டவை. இவைகளை ஏற்றுக்கொண்டவர் எத்தகையினர்? முனைப்பில்லா அன்பர்; பொறுமையாளர்; ஆன்ம உறுதியுடையவர்; எப்பொருளிலும் ஈசன் இருக்கும் உண்மை சண்டவர்; இவர் முன்னே நஞ்சு பாலாயிற்று; யானை வணக்கஞ் செய்தது; நீற்றறை தாமரைத் தடாகமாயிற்று; கல்லூர் தெப்பமாயிற்று. இத்தகைக் கேடு சூழ்ந்த வேந்தனுக்குத் திருநாவுக் கரசு சுவாமிகள் மனமொழி மெய்களால் எத்தகைக் கேடுஞ் சூழவில்லை. இதுவே பொறுமை எதிர்ப்பு என்பது. ஆத்மசக்தியின் முன் ஆன்ம போதம் வலிவிழந்தன்றோ கிடக்கும்? முனைப்புடையோர் செயல் முனைப்பற்றோரை என் செய்யும்?

திருநாவுக்கரசு சுவாமிகள் ;

“ வானக் துளங்கிலேன் மண்கம்ப
மாகிலேன் மால்வரையும்
தானக் துளங்கித் தவலதே
மாறிலேன் தண்கடலும்
மீனம் படிவென் விரிசுடர்
வீழிலேன் வேவவநஞ்சண்
னோமோன் றில்லா வொருவனுக்
காட்பட்ட வுத்தமர்க்கே ”.

“ மண்பா தலம்புக்கு மால்கடல்
முடிமற் றேழலதும்
விண்பால் திசைகெட் டிருசுடர்
வீழினு மஞ்சல்நெஞ்சே
திண்பா நமக்கொன்று கண்டோக்
திருப்பா திரிப்புலியூர்க்
கண்பாவு நெற்றிக் கடவுள்
சுடரான் கழலிணையே ”

என்றருளிச்செய்திருத்தலைக் காண்க.

உடல் பொருள் ஆவி முன்றையும் அர்ப்பணஞ்
செய்து தொண்டு புரிவோர் இன்பத்தையும் துன்
பத்தையும் ஒன்றாகக் கருதுவர். அன்னார் இன்பம்
வரும்போது இருந்களி எய்தார் ; துன்பம் வரும்
போது துயருற்று வருந்தார். அவர் எல்லாம்
ஆண்டவன் செயல் என்றிருப்பர்.

“ அன்றே என்றன் ஆலியும்
உடலும் உடைமை எல்லாமுங்

தன்றே யணயாய் என்னை ஆட்
கோண்டபோதே கொண்டுவலையோ
ஒன்றே ரிடையுறு எனக்கு உண்டோ
எண்டோள் முக்கண் எம்மானே
கன்றே செய்வாய் பிழைசெய்வாய்
நானே இதற்கு நாயகமே ”

என்று மாணிக்க வாசக சுவாமிகளுந் திருவாய்
மலர்ந்தருளியுள்ளார்.

பிறர்க்குக் கடமைப்பட்டுப் பணி செய்ய வெளி
வரும் ஒருவனுக்குத் தாய் தந்தை குரவன் இறை
வனே ; நிராசையே அவனுக்கு மனைவி ; எல்லா
வயிரும் அவன் பிள்ளைகள் ; அவனைப்போன்ற
தொண்டர்கள் அவனுடைய உறவினர்கள். ஊரி
லே அட்டப்படும் அன்னமெல்லாம் அவனுடை
யன. பூமியே அவனுக்குப்பாய். இறைவன்
பொருளெல்லாம் அவன் பொருள். அவனுக்குச்
சிறைவாசமும் பிறவாசமும் ஒன்றே. இச்சீரிய
குணங்கள் யாவும் ஆத்ம சக்தி விளங்கப் பெற்
தவனிடத்து ஒன்றும்.

கிறிஸ்துகாதர், மன்னன் ஏவலால் சில கொலை
பாளிகள் தம்மைச் சிலுவையில் அறைத்தபோதுஞ்
சினங்கொண்டு அவர்களுக்கு ஏதாயினுந் தீங்கு
செய்தனரோ? சாந்தமயமாக உள்ள இறைவன்
திருவருளை நிரூபித்து நிரூபித்து பொறுமை வடி
வாகத் திகழ்த்தனர். மகிமையுடைய தம்மைத் தான்

புறத்தியவருக்கு ஒரு தீங்குஞ் செய்யவில்லை. புத்தர் பெருமான் “ ஒரு கொலைஞன் ஒரு கூரிய வாள் தாங்கி உன் தோள் மேல் ஏறி உன்னைச் சிறுகச் சிறுகக் கொந்தினாலும் நீ அதைத் தாங்கிக் கொண்டு பொறுமையாகவே யிரு; அவ னுக்குத் தீங்கு செய்யாதே ” என்று கூறி யிருக்கிறார். மனிதன் என்பவன் பொறுமையைக் கை ஆள்பவனே! அக்குணமுடைய ஒருவனை பிறர்க் குழைக்கும் பெற்றியனாவன்.

பொறுமை

மனிதன் எக்குணத்தையும் முயற்சியால் பயிற்சி செய்யக்கூடும். ஆனால் பொறுமைக் குணத்தைப் பயிற்சி செய்தல் அருமையினும் அருமை. பொறுமை என்பது எளிய பொருளன்று. பொறுமையைப் பெற்றவன் கடவுளைப் பெற்றவனாவன். பொறுமை வேறன்று; கடவுள் வேறல்ல; இரண்டும் ஒன்றே. ஈசரனை வேதம் ‘ சாந்தம் சாந்தம் ’ என்று கூப்பிடுகிறது. மனிதன் பொறுமை என்னும் பொருளைப் பெறவே படைக்கப்படுகிறான். மனிதன் பிறந்த நாள் முதல் இறக்கு நாள்வரை பொறுமையை வளர்க்க வேண்டிய முறைகளைப் பெரிதுந் தன் வாழ்க்கையில் அனுஷ்டித்துக் கொண்டு வாழவேண்டும்.

அய்முறைகள் பல. அவைகளை ஒன்றாகவுங் கொள்ளலாம். அதனவே “ தருமம் ” என்பது.

அதையடைய மனிதன் கைக்கொள்ள வேண்டிய ஒழுக்கங்கள் நான்கு. அவை கீழ்ப்படிதல், நிறைவு (திருப்தி), உண்மை, அன்பு என்பன. இந்நான்கில் பிற அற ஒழுக்கங்கள் அடங்கியும். பெற்றோர்க்கும் மற்றோர்க்கும் கீழ்ப்படிந்து நடத்தலால் செருக்கு முனைப்பு முதலிய கொடுமைகள் அறவே ஒழியும். உள்ள நிறைவால் அவா ஒடுங்கும். உண்மையால் உறுதியும் அஞ்சாமையும் உண்டாகும். அன்பால் பிற உயிர்களிடத்து இரக்கந்தோன்றும். இவைகளை இளமை தொடட்டே பயிற்சி செய்து வரல்வேண்டும். தாய் தந்தையர்கள் இக்குணங்கள் தங்கள் பிள்ளைகள் உள்ளத்தில் பதிய வேண்டிய கல்வியறிவையும் கூட்டுறவையும் கொடுத்துதவல் வேண்டும். அறிவு குணஞ் செயல் அரும்பிப் பண்படாத இளைஞர்கள் காண்பனவும் கேட்பனவும் கருதுவனவும் மேற்கூறிய குணங்களை உண்டாக்குவனவாக இருத்தல் வேண்டும். அவர்கள் பேசுவனயாவும் அக்குணங்களைப் பயப்பிப்பனவாக இருத்தல்வேண்டும்.

ஒருவன் மேற்போந்த நறங்குணங்களைப் பெறவே நல்லறமென்னும் இல்லறத்தை மேற்கொள்ள வேண்டும் என்று அறநூல்கள் கூறுகின்றன. மக்களிடத்துள்ள மிருக உபாவங்களை ஒழிப்பதே இல்லறமென்பது. மனிதன் வாழ்க்கையைத் தூய்

மை படுத்துவதும் அவ்வறமே. மனிதன் வாழ்க்கைக்கு இன்றியமையாத பொறுமை என்னும் பொருளை ஈயவல்லது இல்லற மென்று பல பெரியோர்கள் கூறியிருக்கிறார்கள். பொறுமை என்னும் பொருளைப் பெறுவதற்கு இல்லறஞ் சிறந்த வழியென்பதை நண்பர்கள் அறிவார்களாக. இல்லற வழியல்லாப் பிறவழிகளைக் கடைப்பிடித் தொழுகியும் பொறுமை என்னும் பொருளைப் பெறலாகும். ஆனால் அவை எளியனவல்ல. எவ்வழியிலேனும் மனிதன் தன் வாழ்க்கையில் பெறவேண்டுவது ஒன்று. அது பொறுமை என்பது.

காந்தியடிகள்

பண்டைக் காலத்தில் பொறுமைக்கு உறையுள்ள யிருந்தவர் பல்லோர். இக்காலத்து அத்தகையாளரைக் காண்டல் அருமையாக இருக்கிறது. அக்கூட்டத்தார் அருகி விட்டதற்குக் காரணம் மேல்நாட்டுக் கல்வியும் பிறவுமாம். மேல்நாட்டார் செயல்கள் யாவும் ரஜோகுணத்தை எழுப்புவன; சாந்த குணத்தை அழிப்பன. அன்றாடம் மொழியொலி, கல்வி, இசைக்கருவி, உணவு, உடை முதலியன மனிதனுது சாந்த குணத்தை அருகுவித்து, ரஜோகுணத்தைப் பெருகுவிப்பன. இவைகளால் இந்தியாவும் பொறுமை என்னும்

புனிதப் பொருளை இழந்துகொண்டு வருகிறது. இந்நாளிலும் இந்தியாவில் பொறுமையாளர் இல்லை. மறை காயெனப் பலர் இருக்கின்றனர். அவருள் ஒருவரை உலகம் அறிந்திருக்கிறது. அவரது வாழ்க்கை மனித வாழ்க்கைக்கு இலக்கியமாக விருப்பது. மனிதராக விரும்புவார் அனைவரும் அவரது வாழ்க்கை முறையைப் பின்பற்றலாம்.

அவ்வொருவர் யாவர்? அவரே மஹாத்மா காந்தி என்பவர். அநாகரிகம் என்னும் பிறநாட்டு இருளால் இந்தியா விழுங்கப்பட்டு வரும் இந்நாளில் அவ்விருளைப் போக்கக்கூடிய ஒரொளியை - காந்தியை அளித்த ஆண்டவனுக்கு முதலில் வணக்கஞ் செய்கிறேன். பாரத மாதாவின் திருவயிற்றில் தோன்றிய முனிவர்கள் குணங்களுஞ் செயல்களும் மகாத்மா காந்தியினிடத்துப் பொலிகின்றன. காந்தியடிகள் எந்நெறி பற்றி ஒழுக்கி மகாத்மா வாயினர் என்பது ஆராயத்தக்கது.

கல்வி

மகாத்மா காந்தி ஒரு செல்வர் வயிற்றில் பிறந்தவர். அப்பெரிபார் தந்தையுந் தாயும் சமயப்பற்றடைபவர்; அறநூல்களை ஒதுபவர் அன்னாதம் புதல்வராகிய காந்தியை இளமையில் காட்டுப் பள்ளியில் அமர்த்திக் கல்வி கற்பித்து வந்தனர்.

அங்கே காந்தியடிகளுக்குச் சமயக்கல்வி வழங்கப் பட்டது. பின்னர்க் காந்தியடிகள் ஆங்கில பாடசாலை சென்று ஆங்கிலம் பயின்றார். இளமையில் இவர் சமயக்கல்வி பெற்று வந்தமையால் பெற்றோர்க்கும் பெரியோர்க்குங் கீழ்ப்படிந்து நடத்தல் என்னும் அரிய தருமகுணம் இவரிடம் விளங்கிக்கொண்டிருந்தது.

தாய்மொழி

காந்தியடிகள் தம்மை சுன்ற அன்னையாரைத் தேய்வமாகவும், அவர் தம் வாய்மொழிகளை வேத மொழியாகவுங் கொண்டு போற்றி வந்தார்கள். இங்ஙனம் ஒழுக்குவோர் உலகத்தில் பெரியோர் எனப் போற்றப்படுவர் என்பதிற் சந்தேகமில்லை. ஒருவனுக்குப் பெருமை தேடிக்கொடுப்பது அவ் னிடத்துள்ள தாய் தந்தையர் பக்தியேயாகும். காந்தியடிகள் தாயாரைக் கடவுளாகக்கொண்டு அவர் சொல்லுக்கு என்றும் எங்குங் கட்டுப்பட்டு நடந்து வந்தார் என்பதை வலியுறுத்த அவரது வரலாற்றுள் ஒரு குறிப்பை சுண்டு எடுத்துக் காட்டுகிறேன்.

காந்தியடிகள் பிரவேச பரீட்சையில் தேறிய உடன் அவருக்கு இங்கிலாந்து சென்று சட்ட நியுனராக (Barrister) வேண்டும் என்னும் அவா

தோன்றிற்று. ஆனால் காந்தியடிகள் அன்னையார் அவரை இங்கிலாந்துக்கு அனுப்ப ஒருப்படவில்லை. காந்தியடிகளுக்கு மாத்திரம் அவ்வவா அடங்கா திருந்தது. அதைக் குறிப்பாற்கண்ட அம்மையார் ஒரு நாள் மகாத்மாவை நோக்கி, “மைந்தனே! உன் விருப்பப்படி நீ இங்கிலாந்து செல்வாயாக. ஆனால் நீ அங்கே மதுபானஞ் செய்தல், புலாலுண்ணல், வரைவின் மகளிர் இன்பந்துய்த்தல் என்னும் இம்மூன்று சோதனைகளுக்கும் ‘உட்பட மாட்டேன்’ என்று உறுதி ‘மொழி கூறிவிட்டுச் செல்லலாம்’” என்று கூறினர். காந்தியடிகள் “அம்முக்குற்றங்கட்கும் யான் உட்பட மாட்டேன்” என்று சத்தியஞ்செய்து கொடுத்து இங்கிலாந்து சென்றார்.

இங்கிலாந்தைப்பற்றி அம்மையார் கொண்டிருந்த எண்ணம் கவனிக்கத்தக்கது. இந்தியாவின் றம் செல்லுவோர்க்கு இங்கிலாந்த இம்மூன்று தீட்சையும் செய்துவிடும் என்ற அச்சம் அம்மையார்க்கு உண்டுபோலும்! அம்மையார் குறிப்பிட்ட மூன்றாம் மக்களையும் மாக்களாக்கி விடுவனவாம். அத்தகைய இந்தியத் தாய்மார் இப்பொழுது எத்தனைபேர் இருக்கின்றனரோ?

காந்தியடிகள் இங்கிலாந்திலிருந்தபோது தாய் மொழியைக் குருமொழியாகப் போற்றி ஒழுக்கத்

தைப் பாதுகாத்தார். அவரோடு வாசிக்கும் ஒருசாலை மாணவர்கள் ஆடுவார்கள்; பாடுவார்கள். காந்தியெம்பெருமான் அவர்களோடு கலந்தும் கலவாமல் காலங்கழிப்பார்.

ஒருநாள் காந்தியடிகள் ஒரு நண்பரோடு ஒரு விருந்து மண்டபஞ் சென்றார். காந்தியடிகளுக்கு இங்கிலாந்தின் விருந்திலக்கணம் தெரியாது. அவர் என்னவோ கருதிக்கொண்டு நண்பரோடு போனார்; தோழரோடு உட்கார்ந்தார்; அங்கே வைக்கப்பட்டிருந்த புலால் குழம்பையும் பிறவற்றையும் பார்த்தார்; அதற்குமேல் நண்பரை ஏற இறங்க நோக்கினார். நண்பர் காந்தியடிகளைக் குறிப்பாக நோக்கி “இங்கே கவனிக்க வேண்டிய சில ஒழுங்கு முறைகள் உண்டு. நீ காட்டு மிராண்டிபோல விழிக்கின்றாய். என்னை அவமானப் படுத்தாதே” என்று கூறினார். அப்பொழுது காந்தியடிகளுக்குத் தாய்மொழி நினைவிற்கு வந்தது. என் செய்வார்? நண்பரோ உறுத்து உறுத்துச் சேறுகின்றார். மற்ற விருந்தினருட் சிலர் கண்ணோட்டமும் காந்தியடிகள் மீது சென்றுகொண்டிருக்கிறது. நண்பருக்குப் பயப்படுவதா? விருந்து மண்டபத்திருந்த புலையருக்கு (புலாறுண்போர்க்கு) அஞ்சுவதா? தாய்மொழியைக் காப்பதா? இச்சோதனைக்குக் காந்தியடிகள் அன்று எளியரா யிருப்பின், அவர்

மகாத்மாவாகி யிருப்பரோ? இரார்! இரார்!! இத் தகைய சிறு சோதனைகளுக்கு எளியராகி எத்துணை பேர் மனிதத்தன்மையை யிழந்து விடுகின்றனர்!!! காந்தியடிகள் “ இவ்விருந்து மண்டபத்தில் நேரும் மான அவமானத்துக்கஞ்சி, இந்நண்பனைக் களிப் பிக்கவேண்டித் தாய் மொழியைக் காவாது விடுவது தருமமோ? சத்தியத்தைக் கடப்பது நியாயமோ?” என்று எண்ணி “ என்ன நேரினும் நேர்க ” என்று ஒதுங்கி வெளியே வந்துவிட்டார்.

இங்கேதான், மகாத்மா காந்தி மனித வாழ்க் கைக்கு அடிகோலினார். “ அன்னையார் இந்தியாவி லிருக்கிறார். அவர் இங்கே நாம் செய்வதைப் பார்த்துக்கொண்டிருக்கிறாரோ? இல்லையே. நாம் விருப்பப்படி நடக்கலாம் ” என்ற நீய - கொடிய - மிருக எண்ணம் காந்தியடிகள் உள்ளத்தில் உதய மாயிற்றோ? மனமென்னும் பேய்க்குரங்கு அவரை அலைத்ததோ? நமது ஆண்டகை, மனதை அறிவு வழியாக நிறுத்தி ஆண்டனர். மனதை யடக்கி யாளாதவன் மனிதனாகான் காந்தியடிகள் இள மையில் இங்கிலாந்தில் ஒழுக்கத்தை உயிரினும் பாதுகாத்தது போற்றத்தக்கது. காந்தியடிகள் வானத்திலுள்ள இவ்வொரு குறிப்பே மனிதராக விரும்புவோர்க்குப் பெருந்துணை செய்வதாகும்.

இல்லறம்

மனிதன் வாழ்க்கைக்கு இன்றியமையாதது இல்லறம் 'இல்லறமல்லது நல்லற மன்று' என்பது ஆன்றோர்மொழி. காந்தியடிகள் இல்லொழுக்கத்தைக் கடைப்பிடித்தே தம் வாழ்க்கையைத் தூய்மை படுத்திக் கொண்டார். மகாத்மா காந்தி தம் பன்னிரண்டாவது வயதில் உடலுக்கும் உயிருக்கும் துணை செய்யவல்ல ஓர் அம்மையாரை மணம் புரிந்தனர். இளமை மணம், ஒன்றிய காதலை ஊட்டுவதாகும். காந்தியடிகளின் மனைவியார் பெருமையைச் சொல்ல இயலாது. பண்டை இந்திய மாதா சிரோமணிகளிடத்து நிரம்பியிருந்த குணங்களெல்லாம் அம்மையாரிடத்தில் பொருந்திக் கிடக்கின்றன. அம்மையார் 'கொழுநனே தெய்வம்' என்ற கொள்கையில் தலை சிறந்து விளங்குபவர். காந்தியடிகள் மகாத்மா ஆனதற்குக் காரணமாக நின்றது அம்மையாரின் கற்புத்திறனேயாகும். காந்தியடிகளும் அவரது இல்லக் கிழத்தியாரும், ஓராவிற்கு இருகோடு பூத்தாலன்ன, ஒருயிரும் ஈருடலுமாக உலகத்தில் வதிவின்றார். அம்மையார் நம் முன்னோர் நாகரிகத்தையே 'கடைப்பிடித்தொழுதுகின்றார்.' அவருக்கு எழுதப்படிக்கத் தெரியாதென்பதை நேபர்கள் கேட்டுப் பெரு வியப் பெய்துவார்

கள். காந்தியடிகளுக்குப் பிள்ளைகள் உண்டு. காந்தியடிகள் இல்வாழ்க்கை யின்பத்தைப் பேரின் பத்துக்கு ஒப்பிடலாம்.

பண்டைக் காலத்தில் ஒவ்வொரு வீதம் கை லாயமாகவும் வைகுந்தமாகவும் இருந்தது. இப் பொழுது பிறநாட்டு அநாகரிகத் தீட்டால் இந்தி யக் குடும்ப வாழ்க்கைகள் கெட்டு வருகின்றன. இக்காலத்தில் காந்தியடிகளின் இல்வாழ்க்கை பண்டை இந்திய வாழ்க்கைக்கு ஒரிலக்கியமாக நிற்கிறது ஆண்மக்கள் காந்தியடிகளின் ஒழுக் கத்தையும், பெண்மக்கள் காந்தியடிகள் மனைவி யாரின் ஒழுக்கத்தையும் கடைபிடித்து வாழ்க் கையை நடத்துவார்களாக. காந்தியடிகள் இல் லறம் போன்ற இல்லறமும் மனித வாழ்க்கைபைத் தூய்மைப்படுத்துவதாகும்.

தீயாகம்

காந்தியடிகள் ஒரு பெருஞ் செல்வரின் புதல்வர் என்பது முன்னரே குறிப்பிடப்பட்டது. காந்தி யடிகள் சட்டப் பரீட்சையில் தேறி நியுணராயி னார். நியாயதூரந்தார்கள் கருத்துப் பொரு ளீட்டு வதிலேயே எப்பொழுதும் பதிந்து கிடக்கும். நியாய தூரந்தார்களில் பூரண ஒழுக்க முடையவ ளைக் காண்டல் அரிது. தெரிந்தோ தெரியாமலோ

பொய்மைக்குப் பாடுபடவேண்டிய அவசியம் அவர்களுக்கு ஏற்பட்டுவிடுகிறது. அவர்கள் நாளடைவில் பொய்மை என்பது தீயொழுக்கத்தின் பார்ப்பட்டதன்று என்ற எண்ணமுடைபவர்களாகிறார்கள். பழக்கங் கொடியதன்றோ? அவர்கள் என் செய்வார்கள்!

மகாத்மா காந்தி சட்டப்பரீட்சையில் தேறினார்; பட்டமும் பெற்றார்; அவர் மன்றங்களில் பேசும் உரிமையும் பெற்றார். ஆனால் அத்தொழிலில் அவர் நீண்டநாள் நிலைத்திருக்கவில்லை. அறவொழுக்கம்பூண்டோர் அத்தொழிலை நஞ்சென வெறுப்பார். திலகர் பெருமானும் அத்தொழிலில் தலைப்பட்டாமல் தூயராக வாழ்ந்து வந்தார். காந்தியடிகளுக்கும் நிபாயவாத வேலையை விடுத்து விலக வேண்டிய அவசியம் ஏற்பட்டது. அஃது இறைவன் செயலேயாகும்.

காந்தியடிகள் ஒரு வழக்கை முன்னிட்டுத் தென்னாப்பிரிக்காவுக்குச் செல்ல நேர்ந்தது. அப்பொழுது அங்கே நம் இந்தியர்கள் பட்டுக்கொண்டிருந்த கஷ்டத்தை என்னென்று எழுதுவது? இந்தியர்கள் அடிமைகளாக நடத்தப்பட்டார்கள்; அவர்கள் மனிதர்களாகப் பாவிக்கப்படவில்லை. தென்னாப்பிரிக்காவில் பாரத புதல்வர்கள் வனவிலங்குகளினுள் தாழ்வாகக் கருதப்பட்டார்கள்.

வன விலங்குகளுக்குள்ள சதந்தரமும் இந்தி யர்களுக்கு அங்கில்லாமலிருந்தது. கொல்லா விரதங்கொண்ட பெரியாராகிய காந்தியடிகள், சகோதரர்கள் வெயிலிடைப்பட்ட புழுவுவனப் படுங் கஷ்டத்தைக் கண்டார்; கண்ணீர் விட்டார்; கசிந்து கசிந் துருகினார். "நாட்டை விடுத்து, நகரத்தைவிடுத்து, உற்றாரை விடுத்து, உற வினரை விடுத்து, இந்நாட்டிற் குடியேறிப் பாம்பின் வாய்ப்பட்ட தவளைபோல் வருந்தும் இச் சகோதரர்களுக்கன்றோ யான் இனி உழைக்க வேண்டும்! இஃதன்றோ இறைவன் பணி! இதன் பொருட்டே நான் படைக்கப்பட்டேன்" என்ற ஞான உணர்ச்சி அடிகளுக்குத் தோன்றிற்று.

அடிகள் அருச்சுனனைப்போல இருபிறப்பான ராயினர். சட்டப்படிப்பையும் பட்டத்தையும் மகாத்மா காந்தி யுதறினார்; நடமாடுங் கோபில் களாகிய உயிர்களுக்குப் பணி செய்பத் தொடங்கி னார். இங்கேதான் காந்தியடிகள் மனிதராயினார். காந்தியடிகள் தென்னாப்பிரிக்காவிலிருந்த நம் சகோ தரர்கள் உயிராத் தம் உயிராகக் கொண்டார்; அவர்கள் உடலங்களைத் தம் உடலாகப்போற்றினார்; அன்றார் துன்பங்களைத் தம் துன்பமாகக் கரு தினார். மகாத்மா அவர்கள் தென்னாப்பிரிக்கா இந்தியர்கள் வருத்தத்தை பொழிக்க முயன்றார்

கள். ஆனால் நம் பெரியார் இந்தியர்களை வருத்திய வெள்ளையர்களுக்குக் கேடு சூழக்கருதவில்லை. பிரிட்டிஷ் ஆப்பிரிக்காவிலிருந்த வெள்ளையர்கள் இந்தியர்களைப் பல வழியிலும் வருத்தித் துன்புறுத்தியதைக் காந்தியடிகள் போயர் சண்டையில் பாராட்டாமல் பிரிட்டிஷாருக்குப் போதிய உதவி புரிந்தனர்; புரிவித்தனர். யுத்த காலத்தில் காந்தியடிகள் வன்மன்கொள்ளாது பிரிட்டிஷ் சேனைகளுக்கு உதவி புரிய முன்வந்ததை யோசிக்குங்கால், காந்தியடிகளின் பெருந்தகைமை நன்கு புலனாகும். தேசத்தாருக்குச் செய்ய வேண்டிய கடமையைத் தேசத்தாருக்கும், மன்னருக்குச் செய்ய வேண்டிய கடமையை மன்னருக்குஞ் செய்ய வேண்டுவது தேசபக்தர்கள் கடமை.

போயர் சண்டை முடிவடைந்தது. சண்டையில் பிரிட்டிஷாரே வெற்றி பெற்றனர். ஆனால் இந்தியர் தென்னாப்பிரிக்காவில் மனிதருக்குரிய சுதந்தரத்தைப் பெற்றனரோ? சண்டை முடிவடைந்த பின்னரூந் தென்னாப்பிரிக்கா இந்தியர் அடிமைகளாகவே பாவிக்கப்பட்டனர். பிரிட்டிஷாருக்கு விரோதமாகச் சண்டைசெய்த போயர் பெற்ற சுதந்தரத்தையும், பிரிட்டிஷாருக்கு உதவிபுரிந்த இந்தியர் பெறவில்லை. போயர்கள் நம் சகோதரர்களைப் பல வழியிலும் இடர்ப்படுத்தினார்கள்;

பிறப்புரிமையை யழிக்கக் கூடிய பத்திரங்களில் இந்தியர்கள் தங்கள் பெயர்களைப் பதிவு செய்து அங்கு வாழவேண்டுமென்று கட்டளை பிறப்பித்தார்கள். நம் சகோதரர்கள் ஊர் ஊராகத் துரத்தப்பட்டார்கள். அவர்கள் வனவிலங்குகள் போல் வேட்டையாடப் பட்டார்கள் என்றுங் கூறலாம். மகாத்மா காந்தியடிகள், சகோதரர்கள் துன்பத்தை ஒழிக்கத் தம்மால் கூடிய அளவு உதவிபுரிந்து வந்தார்கள். தம்மிடத்திருந்த பொருளையெல்லாம் நம் சகோதரர்களுக்குச் செலவழித்தார்கள். மகாத்மா நம் இந்திய ஏழைக் கூலிகளைப் போல வாழ்க்கையை நடாத்திவந்தார். ஏழைகள் உறங்கும் குடிசையிலேயே தாமும் உறங்கினார்; அவர் குடித்த கூழையே தாமும் குடித்தார். தென்னாப் பிரிக்காளிலுள்ள இந்திய சகோதரர்களும் காந்தியடிகளைத் தங்கள் உயிராகவே கருதினார்கள்; அவரது சொல் வழி நடக்கவும் ஓரூப்பட்டார்கள்.

காந்தியடிகள் மக்கள் உரிமையையுந் தருமத்தையுங் காக்கும் பொருட்டுக் கையாண்ட பொறுமை எதிர்ப்பின் திறத்தை என்னென்பேன்! என்னென்பேன்!! அவர், தம்மைப்போல ஆயிரக்கணக்கான இந்தியர்களைப் பொறுமை எதிர்ப்பைக் கையாளச் செய்வித்தனர். அவர் எத்தனை முறை சிறை புரூந்தனர்? எத்தனைநாள் பட்டினி கிடந்தனர்?

இத்துணைத் துன்பத்துக்கு உட்பட்டும் காந்தியடிகள் பொறுமையைக் கைவிடாது, அதைக்காத்து வந்ததை நேபர்கள் கவனித்தல் வேண்டும். நல்லொழுக்க முடையோர்க்குப் பொறுமை யென்னும் அரியபொருள் எளிதில் கைகூடும். பொறுமை கைவரப்பெறுவோர்க்கு ஆன்ம விளக்கம் உண்டாதல் இயல்பு. ஆன்ம விளக்கம் பெற்றோர் எவ்வகைத் துன்பத்தையும் இன்பமாகக் கொள்வர். அவர்களுக்கு இன்பதுன்ப வேற்றமை தோன்றா. தென்னாப்பிரிக்கா வெள்ளையர்கள் செய்த கொடுமையும், அதனால் இந்திய சகோதரர்கள் ஏற்ற துன்பமுங் காந்தியடிகளை மகாத்மர்வாக்கின. ஓர் ஆப்கானியன் காந்தியடிகளை ஒரு முறை மிக உமாகத் தாக்கிப் புடைத்தான். அப்பொழுது காந்தியடிகள் உணர்ச்சியையும் இழந்துவிட்டார்; சிறிதுநேரம் கழித்துத் தெளிவடைந்து எழுந்தார். போலீஸ் அதிகாரியொருவர் “தங்களை உதைத்த ஆப்கானியனைப் பிடித்துக் காப்பில்வைத்து விசாரணை புரியத் தங்கள் கட்டளை வேண்டும்” என்று கேட்டார். காந்தியடிகள் “என்னைப் புடைத்த ஆப்கானியனுக்கு எவரும் ஒரு தீங்குஞ் செய்யக் கூடாது” என்று ஆண்டிருந்த பலரையும் வேண்டிக்கொண்டனர். இத்தகைப் பொறுமை வடிவத்தைத் தெய்வமென்றுங் கூறலாமன்றோ? ஆ! ஆ!!

காந்தியடிகளின் வாழ்க்கையே வாழ்க்கை!!! பிறர் பொருட்டுத் தம் என்னைக் கொடுத்தவர் - உயிரைக் கொடுத்தவர் கதைகள் நூல்களிலிருக்கின்றன. தமக்கென வாழாது பிறர்க்கென வாழும் மனிதர் ஒருவர் இந்நாளில் கண்கூடாக விளங்குகிறார்! “கிறிஸ்து ஒரு முறை சிலுவையிலிறையப்பட்டுத் துன்புற்றார். காந்தியடிகளோ அத்தகைத் துன்பத்தைப் பன்முறையும் ஏற்றுக்கொள்கிறார்” என்று கிறிஸ்துவ பாத்திரிமார்களும் காந்தியடிகளின் ஆத்ம தியாகத்தைப் புகழ்ந்து கொண்டாடுகிறார்கள். காந்தியடிகள் தென்னாப்பிரிக்காவில் பிறர் பொருட்டுப்பட்ட கஷ்டங்களின் விரிவை அவரது சரிதத்திற் காண்க.

மனித வாழ்க்கைக்கு ஆத்மதியாகம் இன்றி யமையாத தென்பதைத் தென்னாப்பிரிக்காவில் காந்தியடிகள் ஆற்றிய அருஞ்செயல்கள் நன்கு வலியுறுத்தும்.

அஞ்சாமை

மஹாத்மாகாந்தி காசியில் ஹிந்து சர்வகலா சாலை திறக்கப்பட்டபொழுது ஓர் அரிய உபநி யாசஞ் செய்தார். அப்பொழுது நம் நாட்டு மஹாராஜாக்கள், ராஜாக்கள், சிற்றாசர்கள், அரச குமாரர்கள், ஜமீன்தார்கள், பட்டதாரிகள், சாஸ்திரிகள், பண்டிதர்கள் முதலியோர் அவையில்

குழுமி யிருந்தனர். அவர்கள் நடுவில் அகப்பற்
 றப் புறப்பற்றுக்களை அறவே ஒழித்துப் பிறர்க்
 குழைக்கும் பற்றையே தமக்குரிய பற்றாகக்
 கொண்டு, மனிதராகிய காந்தியடிகள் உபந்நியாசம்
 புரியத் தொடங்கினார்கள். அவ்வுபந்நியாசம்,
 தொடக்கத்திலேயே ஆண்டிருந்த செல்வர்களையும்
 கல்வியாளரையும் கலக்கிவிட்டது. அதற்கு
 அஞ்சா நெஞ்சுடைய அண்ணபெசண்ட் அம்மை
 யாரும் அஞ்சி அவையைவிட்டு நீத்தனர். அம்மை
 யாரையே நடுக்குறச் செய்த உபந்நியாசம் பிறரை
 எங்ஙனம் அலமரச் செய்திருக்கு மென்பதை வரு
 ணிக்கவும் வேண்டுமோ? உபந்நியாசஞ் செய்தவர்
 பொன்னையும் பொருளையும் பொருளாக மதியாத
 மனிதர்; நடுநிலை வழாது உள்ளதை உள்ளவாறு
 கூறும் உண்மையாளர்; கடவுளால் படைக்கப்
 பட்ட மக்களனைவரும் சகோதரர் என்னுங்
 கொள்கையுடையவர். உபந்நியாசங் கேட்டவருள்
 பெரும்பாலோர் ஆன்ம விளக்க மில்லாதவர்;
 தோன்றி நின்றழியும் உலைப் பொருளாக்கொண்டு
 அதனை அழகுசெய்து இன்புறவோர். உபந்நி
 யாசகர் இயற்கை இன்பத்தில் திளைப்பவர்.
 உபந்நியாசங் கேட்டவருள் பலர் செயற்கை
 வின்பத்தில் தோய்ப்பவர். முன்னவர் பிறர்பொருட்டு
 வாழ்பவர்; பின்னவர் தம்பொருட்டு வாழ்பவர்.

இருவர்க்கும் பல வகை வேற்றுமைகள் உண்டு. வேற்றுமை உண்மையான் காந்தியடிகள் உரை மன்னவர்க்கும் மற்றவர்கட்கும் நஞ்சாகத் தோன்றிற்று.

மகாத்மா ஆண்டிருந்த மன்னர்களையும் மற்றவர்களையும் பார்த்து “நீங்கள் ஏன் முடிகளையும், அணிகளையும் தாங்கிக்கொண்டிருக்கிறீர்கள்? பிறநாட்டார் உங்கள் அணிகலன்களைக்கண்டு, ‘இந்தியா செல்வநாடு’ என்றன்றோ சொல்வர்? அன்றா உங்களால் இந்தியாவின் வறுமையை உணராமல் ஒழிவர். இவ்வாபரணங்களெல்லாம் உங்களுக்குச் சமையாகத் தோன்றவில்லையா? அவைகளை ஏழைகள் வயிற்றிற்குப் பயன்படுத்தலாகாதோ?” என்று பேசினார். இஞ்ஞான உரைகள் - அற உரைகள் - அன்புமொழிகள் - அருள்மொழிகள் - அவையெல்லார்க்கு வெறுப்பையே உண்டாக்கும். காந்தியடிகளின் தெள்ளிய உரைகள் ஆண்டிருந்த திருவுடையாரை மகிழ்ச்சி செய்யவில்லை. மகாத்மா காந்தி மன்னர்களின் மருடங்களையும், அவைகளில் பதிக்கப்பெற்றுள்ள மணிகளையும் கண்டதும் அவருக்கு ஏழைகள்மேல் எண்ணஞ் சென்றது; பாரத மாதாவின் மீது நினைவு சென்றது. காந்தியடிகளுக்கு அவ்வணிகள் சமையாகத் தோன்றின. மற்றவர்கட்கே அவை அணியாகத் தோன்றின.

இதுவே மனிதருக்கும் (மக்களுக்கும்) மற்றவர்கட்
 கும் (மாக்களுக்கும்) உள்ள வேற்றுமை. மகாத்மா
 அவர்கள் ஹிந்து சர்வகலாசாலைத் திறப்பு விழா
 வில் திருவுடையவர்கட்குத் தங்கள் பொன்னையும்
 பொருளையும் பிறர்க்குப் பயன் படுத்துமாறு அறி
 வுறுத்தியது கவனிக்கற்பாலது. மன்னர்கள்,
 பட்ட தாரிகள் என்று அஞ்சி நடுக்குறுது அவர்
 களுக்கு அறிவு கொளுத்தத் துணிந்ததா உம் போற்
 றத்தக்கதே. மகாத்மாவின் உள்ள நிலையை ஹிந்து
 சர்வ கலாசாலைத் திறப்பு விழாவில் அன்னை
 பெசண்ட் அம்மையார் உணரவில்லை. அன்னை
 பெசண்ட் அம்மையார் நாளடைவில் காந்தியடி
 களின் உள்ள நிலையை அளந்தறிந்திருப்பதாகத்
 தெரிகிறது. சென்னைக் கோகலே மண்டபத்தில்
 காந்தியடிகள் திருவுருவப்படம் திறக்கப்பட்ட
 போது அன்னை பெசண்டம்மையார் “இத்திறப்பு
 விழாவை மகாத்மாகாந்தி கேள்விப்படுவாராயின்,
 அது வேண்டாம் என்று தடுப்பர்” என்று
 பேசினார். (இப்பொழுது அன்னை பெசண்ட் அம்
 மையார் அறிவு முன்னே வினையால் மீண்டும் மரு
 ளில் வீழ்ந்து கிடக்கிறது. இதுகாலை அம்மை
 யார்க்குக் காந்தியடிகளின் அருட்செயல் மருட
 செயலாகத் தோற்றவது காலக்கொடுமையோ
 அல்லது அவா து முனைப்போ அறிகிலேன்.)

கடனறிகாட்சி

காந்தியடிகள் பேஹாரிலுள்ள சாம்பரான் என்னுமிடத்தில் தொழிலாளர்கள் மேல்நாட்டு முதலாளிகளால் வருத்தப்படுவதாகக் கேட்டு உண்மை தேற ஆண்டுச் சென்றனர். காந்தியடிகளின் உண்மை நிலையை உணராத ஜில்லா மாஜிஸ்ட்ரேட், காந்தியடிகளின் வரவால் சாம்பரானின் அமைதி குலைந்து அபாயம் விளைந்துவிடுமென்று கருதி, அடுத்த வண்டியிலேயே (Train), அவரைப் புறப்பட்டுச் செல்லுமாறு காந்தியடிகளுக்கு ஒரு கட்டளை பிறப்பித்தார். மகாத்மா, கட்டளையைக் கண்டார் ; உற்று நோக்கினார். “ யான் இதை பணிசெய்ய (ஏழைகளுக்கு உழைக்க) ஈண்டுப் போந்துளேன். யான் இவ்வூரை விட்டுப் போகேன். மாஜிஸ்ட்ரேட் கட்டளையை மீறியதற்கு நேரும் தண்டனையை யேற்றுக்கொள்ளச் சித்தமாயிருக்கிறேன் ” என்று காந்தியடிகள் பதில் இறுத்தார்கள். காந்தியடிகள் ஆன்மஞான உறுதியுடையவர் என்பதை வலியுறுத்த இஃதொரு சான்றாக நிற்கிறது. பிறர் பொருட்டு வாழவேண்டுமென பிறவிப் பயன் என்ற மெஞ்ஞானத்தைப் பெற்றுள்ள காந்தியடிகள் காரணமின்றிப் பிறந்த கட்டளைக்குக் கீழ்ப்படிவாரோ ? அக் கட்டளைக்குக் கீழ்ப்படிதல் ஆன்மதன் ஆகவே

க்குமாறாக நடப்பது ஆகும். ஆண்டவன் ஆணை ஏழைகள் துன்பத்தைக் கேட்டு அதை ஒழிக்கு மாறு காந்தியடிகளைத் தூண்டுகிறது. அதிகாரி ஆணை அதை மறிக்கிறது.

காந்தியடிகள் ஆண்டவன் ஆணைவழியே சென்றார்கள். ஆன்மசக்தி கைவரப்பெற்றோர் நியாபத்திற்கு மாறாக எவர் கட்டளை பிறப்பினும் அதற்கு அஞ்சார்; கீழ்ப்படியார். இச்செயலே மனிதவாழ்க்கைக் குரியது. ஓர் அதிகாரியின் ஆணைக்கு அஞ்சி ஒன்பதினாயிரம் ஏழைகளை வஞ்சிப்பது பெரும்பாவம். ஏழைகள் பொருட்டு எத்தகைத் துன்பம்வரின்னும் அதைத் தாங்கச் சித்தமாயிருப்பவர் கடவுள் பக்தராவர். நியாயத்திற்கும் உண்மைக்குங் கட்டுப்பட்டுச் சிறை புதுவது மோட்ச லோகத்துக்குச் செல்வதை யொக்கும். அதிகாரியின் ஆணைக்கு அஞ்சி மனமுடைந்து ஆண்டவன் பணிக்கு இடையூறு செய்வோர் சுயநலமுடையோராவர். மலைவந்து தலையில் வீழினும் மனநிலை கலங்கப்பெறாதவர் மனிதராவர். கடவுள் ஆணைவழி நின்று அதிகாரி ஆணையை மறித்த காந்தியடிகளை, அவருள்ளத்துள்ள உண்மைப்போருள் காட்டிக்கொடுத்ததோ? இறைவன் பொருட்டுத் தன்னை கட்டளைக்குக் கீழ்ப்படியாத பிரகஸ்தனுக்கு இடர்

நேர்ந்ததோ? ஈசன்மீது பாரத்தைச் சுமத்திச் சீவ
போதமற்றிருப்பவர்க்கு ஒரு நாளும் இடுக்கண்
நேராது.

சாம்பரான் மாஜிஸ்ட்ரேட் தம் கட்டளையை
மறுத்த காந்தியடிகள்மீது நியாய விசாரணை
தொடங்கினர். காந்தியடிகள் வழக்கை வளர்த்
துக்கொள்ள வில்லை; வக்கீல்களைத் தேடவில்லை;
வலிந்து வந்த வக்கீல்களையும் தமக்காகப் பேச
வொண்ணாதவாறு தடுத்துவிட்டார்கள். மாஜிஸ்ட்
ரேட் எதிரில், பொறுமைப் பொருளாகிய காந்தி
யடிகள் நின்றன்கொண்டு “யான் எனது கடமையைச்
செலுத்த வந்தேன். அதைத் தடுக்கத் தாங்கள்
உத்தரவு பிறப்பித்து விட்டீர்கள். உலக ஆட்சி
முறை வழியாகப் பிறந்த கட்டளைக்கு யான் கீழ்ப்
பட உடன்படாதது குற்றமே” என்று கூறினர்.
காந்தியடிகளின் வாக்கினின்றும் பிறந்த அருள்
மொழிகளை மாஜிஸ்ட்ரேட் செவி மடுத்தார்; தீர்ப்
பைச் சொல்லாது நிறுத்திவிட்டார். சின்னாள்
கடந்ததும் மேல் அதிகாரிகளிடமிருந்து, காந்தி
யடிகள்மீது பிறப்பிக்கப்பட்டிருந்த கட்டளையை
விலக்கிவிடுமாறு மாஜிஸ்ட்ரேட்டுக்குக் கட்டளை
பிறந்தது. மாஜிஸ்ட்ரேட் என் செய்வார்? பொ
றுமை எதிர்ப்பிற்கு முன் பிற எதிர்ப்புகள் என்
செய்யும்? அதற்குமேல் காந்தியடிகள் சாம்பரான்

தொழிலாளர் துன்பங்களை விசாரணை புரியும் உரிமை பெற்றார். பின்னர்ச் சாம்பரான் தொழிலாளரது துன்பம் ஒருவாறு ஒழிந்தது.

காந்தியடிகள் ஜில்லா அதிகாரியின் ஆணைக்குப் பயந்து சாம்பரானுள் துழையாது சென்றிருப்பாராயின், ஆண்டிருந்த தொழிலாளர் துன்பம் ஒழிந்திருக்குமோ? ஈசன் பணிக்கு எவர் இடையூறிழைப்பினும் அஞ்சுதலாகாது. ஈசன் பணியாவது, பயன் கருதாது பிறர்க்கு வேலை செய்வதாகும். இதுவே நிஷ்காமிய கருமயோகம் எனப்படும். காந்தியடிகள் சாம்பரானில் காட்டிய ஆத்ம சக்தியை மனிதராக விரும்புவோர் கவனிப்பாராக.

உண்ணுவிரதம்

ஆமதாபாத்தில் நெசவுத் தொழிற்சாலைகள் பல இருக்கின்றன. அவைகளில் ஆயிரக்கணக்கான தொழிலாளர்கள் வேலை செய்கிறார்கள். ஆமதாபாத்தில் 1918-ம் னு செப்டம்பர் மாதம் கொள்ளை நோய் (பிளேக்) அதிதீவிரமா பெழுந்து ஜனங்களை வருத்தத் தொடங்கிற்று. அதனால் நெசவுத் தொழிலாளர் பலர் கிராமங்களுக்குச் செல்ல உத்தேசித்தனர். அது கண்ட தொழிற்சாலை அதிகாரிகள் தொழிலாளர்களுக்கு துறங்கு எழுபது வீதம் சம்பளம் உயர்த்துவதாகக் கூறினார்கள். பணப் பித்துக்கொண்ட தொழிலா

எருள் பெரும்பாலோர் கிராமங்களுக்குச் செல்லாது நின்றவிட்டனர். கொள்ளை நோயின் வேகங்குன்றப்பெற்றதுத் தொழிற்சாலைத் தலைவர்கள் தாங்கள் தொழிலாளர்களுக்கு உயர்த்திய சம்பளத்தை நிறுத்திவிட்டார்கள். அது காரணமாகத் தொழிலாளர், வேலை நிறுத்தஞ் செய்தனர். முதலாளிகளுக்கும் தொழிலாளர்களுக்கும் பலவகை விவாதங்கள் நடந்தேறின. முதலாளிகள் நூற்றுக்கு இருபது வீதம் சம்பளத்தை உயர்த்துவதாகச் சொன்னார்கள். தொழிலாளர்கள் நூற்றுக்கு ஐம்பது கேட்டார்கள். இருவரும் எவ்வித முடிவிற்கும் வரவில்லை. காலங் கடந்து கொண்டே சென்றது. தொழிலாளர்களோ கஷ்டப்படுகிறார்கள். முதலாளிகளோ பிடிவாதத்தை விடவில்லை. கலக்கமுங்குழப்பமும் பாவத் தொடங்கின.

ஆமாதாபாத்திலுள்ள கார்தியடிகளுக்கு இச்செய்திகளெல்லாம் எட்டின. ஜீவகாருண்யத்திற் சிறந்த மகாத்மா அவர்கள் தொழிலாளர் துக்கத்தைக் கேட்டு வாளாவிருப்பார்களோ? அவரது ஆத்ம சக்தி அவரைத் தூண்டிற்று. கார்தியடிகள் முதலாளிகளுக்கும் தொழிலாளிகளுக்கும் நடுநின்று நியாயம் பேசி நூற்றுக்கு முப்பத்தைந்து வீதம் கூலியை உயர்த்துமாறு ஏற்பாடு செய்தனர். அவ்வேற்பாட்டுக்கு முதலாளிகள்

இணங்கவில்லை. அது கண்ட மகாத்மா "இத் தொழிலாளர் ஒரு நாளாவது நூற்றுக்கு முப்பத்தைந்து வீதம் சம்பளம் பெறுமட்டும், யான் உணவு கொள்வதில்லை" என்ற விரதங்கொண்டு ஏறக்குறைப ஒரு வாரம் அவ்வுறுதி நிலையில் நின்றார். முதலாளிகள் காந்தியடிகளை மகாத்மா என்று அப்பொழுது தான் உணரப் பெற்றார்கள். அவர்கள் வாளா கிடப்பினும் அவர்கள் உள்ளத் துள்ளி இறைவன் வாளா கிடப்பனோ? உடல் பொருள் ஆவி முன்றையும் மற்றவர் பொருட்டு அர்ப்பணஞ் செய்வாரைக் காக்கிறவன் ஆண்டவனல்லனோ? ஆண்டவனருளால் முதலாளிகள் தங்களை யறியாமலே காந்தியடிகள் பாலனாகி "தங்கள் விருப்பப்படியே ஒருநாளுக்கு நூற்றுக்கு முப்பத்தைந்து விகிதமும், மற்ற நாட்களுக்கு நூற்றுக்கு இருபத்தேழு விகிதமும் கொடுக்கிறோம். நாளடைவில் சிறிது சிறிதாக நூற்றுக்கு முப்பத்தைந்தே உயர்த்தி விடுகிறோம். தாங்கள் உணவு கொள்ளல் வேண்டும்" என்று வேண்டிக்கொண்டார்கள். அதற்கு மேல் மகாத்மா அவர்கள் உணவு கொண்டார்கள். இப்பொழுது ஆமதாபாத் தொழிலாளர்கள் முப்பத்தைந்தையும் கடந்து நாற்பதுக்கு அதிகமாகப் பெறுகிறார்கள். காந்தியடிகளின் ஜீவகாருண்யத்தையும் பொறுமை எதிர்ப்

பையும் என்னென்று புகழ்வது? ஏழைகள் பொருட்டு உண்ணு வீரதங் கொள்வோர் இக் காலத்தில் எத்துணைபேர் இருப்பர்? ஆத்மவிளக்க முடையோர் செய்ய முடியாத காரியமொன்று மில்லை.

பொறுமை எதிர்ப்பு

இவ்வருஞ்செயல் முற்றுப் பெற்ற இரண்டு மாதங்களுக்குள் மகாத்மா அவர்கள் மற்றோர் அருஞ் செயலில் தலைப்பட நேர்ந்தது. பம்பாய் மாநகரத்தில் கெய்ரா ஜில்லா என்றொரு ஜில்லா விருக்கிறது. 1918 - ஆகஸ்டில் அந்த ஜில்லா யில் விளைவு குறைந்தது. அரசாங்கத்தார் விளைவு குறைவைக் கவனியாது வழக்கம் போல வரிவாங்கத் தொடங்கினர். ஏழைக் குடிமக்கள் என் செய்வார்கள் பாவம்! அவர்கள் துக்கத் தைக் கேட்டு மகாத்மா காந்தி கெய்ரா ஜில்லா சென்று உண்மை கண்டு விளைவுக்குத் தக்கவாறு வரி வாங்குதல் தருமமென்று அரசாங்கத்தாரிடம் தியாயப் போர் புரிந்தார். அரசாங்கத்தார் காந்தி யடிகள் உரைக்குச் செவி சாய்க்க ஒருப்பட மில்லை. அதைக்கண்ட காந்தியடிகள் தமது ஆத்ம சக்தியைக் கெய்ரா ஜில்லா முழுவதும் வீசி னார்கள். எல்லாரும் பொறுமை எதிர்ப்பைக் கைக்கொண்டனர். பெண்மக்களும் காந்தியடி

கள் உபதேச வழி நின்றார்கள். அரசாங்கத் தார் நிலங்களையும், வீடுகளையும், மாடுகளையும், தட்டுகளையும், முட்டுகளையும் ஏலம் போட்டுத் தம் விருப்பப்படி நடந்தனர். எதற்கும் கெய்ரா ஜில்லா வாசிகள் அசையவில்லை. இறுதியில் “தீர்வை கட்டக் கூடியவர் கட்டலாம், முடியாதவர் கட்டவேண்டுவதில்லை” என்ற கட்டளைபை அரசாங்கத்தார் பிறப்பித்தனர். கெய்ரா ஜில்லாவில் நடைபெற்ற பிறநிகழ்ச்சி முறைகளை அடிகளாது வரலாற்றிற் காண்க. காந்தியடிகளின் ஆத்மசக்தி ஒரு ஜில்லாவையுங் கட்டுப்படுத்தி அரசாங்கத்தாரையும் இணங்கச் செய்தது. உண்மையையும் அஞ்சாமையையும் விரதமாகக் கொண்டவரால் செய்ய முடியாத செயலு முளதோ?

காந்தியடிகள் இச்செயல்களைச் செய்தமையால் அரசாங்கத்தாருக்கு மாறாக நடந்ததாகக் கொள்வது அறியாமை. அரசாங்கத்தார் முறை பிறழ்ந்து செல்லுங் காலத்து அவருக்கு உண்மைகொளுத்தி அவரைத் திருத்தவேண்டுவது அறிவுடையோர் கடமை. (அரசாங்கத்தாருக்குப் பயந்து அதரும வழியைக் கடைப் பிடிப்போர் எவராயினும் அவர் கீழ்மக்களேயாவர். அவரை இராஜபக்தி யில்லாதவர் என்றங் கூறலாம்.) மகாத்மா கடமை என்

பதை நன்கு உணர்ந்தவர். அவர் எவ்வெக்
காலத்து எவ்வெக்கடமையைச் செய்யவேண்டுமோ
அவ்வக்காலத்து அவ்வக் கடமையைச் செய்யும்
பெரியார் என்பதை உலகம் அறிவதாக.

பிற குறிப்புகள்

ஐரோப்பாவில் நடந்தேறிய தரும யுத்தத்திற்கு
மகாத்மா காந்தியவர்கள் ஆட்களைச் சேர்த்து
அனுப்பினார்கள் ; தம்முடைய புத்திரர்களையும்
அனுப்பினார்கள். இதனால் மகாத்மா காந்தியவர்
கள் ஒரு சார்பாக நின்று நடுநிலையைக் கொல்லும்
மிருக குணமில்லாத மனிதர் என்பது நன்கு
தெரிகிறது. மகாத்மாக்கள் எப்பொழுதும் எவ
ருக்குந் தீங்கு செய்ய மாட்டார்கள். சத்தியத்துக்
குத் தங்கள் உயிரையும் இழப்பார்கள்.

காந்தியடிகள் நோயால் வருந்தி மெலிந்து
படுக்கையில் கிடந்தநாளில் சென்னைத் தொழி
லாளர் சங்கத்தார் " சென்னையில் இரண்டு
பெரிய நெசவுச் சாலைகள் மூடப்பட்டமை காரண
மாகப் பன்னிரண்டாயிரம் தொழிலாளர்கள்
வருந்துகிறார்கள் ; மகாத்மாவின் உதவிபை நாடு
கிறார்கள் " என்று தந்தி கொடுத்தனர். படுக்கையி
லிருந்த படியே காந்தியடிகள் தந்தியைப் படித்
துப் பார்த்தார். பார்த்ததும் அவர் மனஞ் சென்
னைத் தொழிலாளர் மீது சென்றுவிட்டது.

மகாத்மா தேக நிலையைக் குறித்து வருந்தினார். அவர் சென்னைக்கு வராவிடினும் அவரது ஆத்ம சக்தி அது காலே சென்னையிலேயே நிலவியிருந்தது. தேக நிலை குன்றி யிருந்தமையால் சென்னைத்தொழிலாளரைக் காந்தியடிகள் மறந்துவிட்டார்களோ? இல்லை! இல்லை!! தம் உயிரினை நண்பருள் ஒருவராகிய ஸ்ரீமான் ஆண்டுரூஸ் துரைமகனாரைச் சென்னைக்கு அனுப்பி அவர் வாயிலாக வேண்டுவ செய்தனர். இஃதன்றோ ஆன்ம உறுதியுடையார் இலக்கணம்? “இடனில் பருவத்தும் ஒப்புரவிற்கு ஒல்கார் - கடனறி காட்சியவர்” என்ற பொய்பாமொழிக்கு இலக்கியமாக வன்றோ நமது காந்தியடிகள் விளங்குகிறார்? மனித வாழ்க்கையை விரும்புவோர் காந்தியடிகள் வாழ்க்கையைப் பின் பற்றுவாராக.

காந்தியடிகள் தற்கால நாகரிகத்தை முற்றும் வெறுக்கிறார். தற்கால நாகரிகம் மக்களையும் மாக்களாக்கும் இயல்பினை யுடையது என்ற காந்தியடிகள் கூறுகிறார்கள். இயந்திரங்கள் வாயிலாகத் தற்கால மனித வாழ்க்கை நடத்தப்படுவதை மகாத்மா மறுத்துரைக்கிறார். மனித வாழ்க்கை இயற்கையின் வழியாக நடத்தப்பட வேண்டுமென்பது காந்தியடிகள் கொள்கை. “தற்கால மேல்நாட்டு வைத்தியசாலைகள் அமைப்பால் பலர்

தீயொழுக்கத்துக்கு எழுச்சிகொண்டு சிற்றின்பத்
 துக்கு எளியராகி நோய் வாய்ப்பட்டு, அந்நோயைக்
 குடும்பங்களிலும் பரவச் செய்து பல உயிர்களுக்குக்
 கேடு சூழ்ந்து வருகிறார். இச்செயலால் எத்
 தனையோ குடும்பங்கள் உலக இன்பத்தை துறா
 தொழிகின்றன * * * *” என்று ஒரு கடிதத்
 தில் அடிகள் குறிப்பிட்டிருக்கிறார்கள். “தற்கால
 கல்வி டாக்டர்களையும், வக்கீல்களையும் * * * *
 பிறரையும் பெருகச் செய்கிறது. அக்கல்வி மனித
 வாழ்க்கைக்கு உரியதன்று * * * * இத்தகைய
 கல்வியை நம்மவர்கள் சுமார் ஐம்பது வருடமாகப்
 பயின்று வந்ததைப் பார்க்கிலும், நமது நாட்டுக்
 கல்வியைப் பயின்று வந்திருப்பார்களாயின் நமது
 நாடு செழிய நிலையுற்றிருக்கும்” என்ற மகாத்மா
 வின் கூற்றை அன்பர்கள் கவனிப்பார்களாக.
 “இந்தியா தற்கால நாகரிக வழிநின்று சுப ஆட்சி
 பெறுவதால் ஒரு பயனும் விளைவாது. அதனால்
 மேல் நாட்டுக்குச் சென்று கொண்டிருக்கும் பொ
 ருள், இந்தியாவில் நின்று விடும். இதனால் இந்
 தியா முன்னேற்ற மடையாது. அது வேறொரு
 அமெரிக்கா தேசமாகிவிடும். உண்மையாக நம்மை
 ஆள்வது தற்கால நாகரிகம். அதை ஒழிக்க
 முயல்வேண்டும்”; “ஐரோப்பாவும் தற்கால நாக
 ரிகத்துக்கு இரையாகிறது. தற்கால நாகரிகத்

தால் ஐரோப்பா விழுங்கப் படுவதற்கு முன்னர் ஐரோப்பா நல்ல நிலைமையில் இருந்தது” என்று மகாத்மா பல விடங்களில் பேசியிருக்கிறார். காந்தியடிகள் தற்கால நாகரிகத்தை அறவே வெறுக்கிறார்கள். அதையும் மனிதராக விரும்புவோர் கவனிப்பாராக.

காந்தியடிகள் “இயந்திரத்தால் நெய்யப்படும் உடைகளை உடுத்தலாகாது” என்று தாங்குறிய வாறு செய்கையிலும் அனுஷ்டித்து வருகிறார். காந்தியடிகள் தாம் தரிக்கும் உடையைத் தாமே கைத்தறியால் நெய்து கொள்கிறார். “ஒரு கொள்கை ஒருவன் உள்ளத்து எழுமாயின் அதை உலகத்துள்ள அனைவரும் தழுவவேண்டுமென்று அவன் எண்ணங்கொண்டு மனச்சோர்வு அடைதலாகாது. அவன் ஒருவனை அதைத் தழுவ நடத்தல்சாலும்” என்று மகாத்மாகாந்தி திருவாய் மலர்ந்தருளி யிருக்கிறார். இவ்வுபதேசத்திற்கு உலகத்தைத் திருத்த வெளிவரும் ஒவ்வொருவருள் செவி சாய்ப்பாராக.

“ஒருவன் தன் தேகத்துக்கு வேண்டியவற்றைத் தானே செய்து கொள்ளல்வேண்டும். பிறர் தொண்டை எதிர்பார்த்தலாகாது” என்பது காந்தியடிகளின் உபதேசம். மற்றும் பல உபதேசங்களைக் காந்தியடிகள் உபநிபாசங்களில் காண்க.

காந்தியடிகள் பெரிதும் இயற்கைப் பொருளையே உண்ண வேண்டுமென்னுங் கொள்கையுடையவர். காந்தியடிகள் பெரிதும் பழுவர்க்கங்களை உண்கிறார்; தண்ணீரைப் பருகுகிறார். ஆலின்பால் நெய் முதலியவற்றை அவர் உண்பதில்லை. கீதையில் கண்ணபிரான் “உணவிற்கேற்றவாறு மனிதன் குணங்கள் அமைகின்றன” என்று கூறியிருக்கிறார். சத்துவகுணத்தைப் பெற விரும்புவோர் பழம் முதலிய சத்துவ உணவுகளை உண்டு கழிக்கவேண்டும். ஆன்ம விளக்கத்துக்குச் சத்துவகுணம் இன்றியமையாதது. ஆனதுபற்றி மனித வாழ்க்கையை விரும்புவோர் சத்துவ குணத்தை உண்டாக்கும் உணவுகளைக் கொள்ளல்வேண்டும். காப்பி, தேயிலை இவைகளின் பானமும், புலாலுணவும் சாந்த குணத்தைக் கெடுப்பவை என்ற அளவில் குறிப்பிட்டு விடுகிறேன்.

காந்தியடிகள் தோலால் செய்யப்படும் எவ்வித பொருளையும் உபயோகிப்பதில்லை என்பதும் கவனிக்கற்பாலது. காந்தியடிகள் செயலாலும் ஒழுக்கத்தாலும் ஜீவகாருண்ய வடிவினராயிலங்குகிறார்.

காந்தியடிகள் எச்சமயத்தைச் சார்ந்தவர் என்பதை நேயர்கள் அறிய அவாக்கொள்வார்கள். காந்தியடிகள் சமயம் “ஜீவகாருண்ய” சமயமாம்.

உலகத்தில் தோன்றிய எல்லாச் சமயாசாரியர்கள் போதனைகளையும் நன்கு ஆராய்ச்சி செய்யின், அவர்களது முடிந்த கொள்கை “அஹிம்சா பரமோதர்மா” என்ற கொள்கையா யிருக்கும். மனிதராகப் பிறந்தவர்கள் பிற வுயிர்களிடத்து இரக்க முடையவர்களாக வாழ்தல் வேண்டும். ‘எல்லா உயிர்களிடத்துங் கடவுள் இருக்கிறார்’ என்ற கொள்கை யுடையவராய், எவ்வயிர்க்குந் தீங்கு செய்யாது, அவ்வயிர்களிடத்து அன்பு கொண்டு ஒழுகுவதே கடவுள் சமயமாகும். “எவ்வயிரும் நீங்காதுறையும் இறைசிவனென்று - எவ்வயிர்க்கும் அன்பாயிரு” என்று சைவ சமயநெறி கூறுகிறது. முழு ஜீவகாருண்ய முடைய ஒருவனைக் கடவுளாகவுங் கொள்ளலாம். மனிதப் பிறவி தாங்கினோர் கடவுளாக வேண்டுவ ரேல், அவர் அவலம்பித்து ஒழுகவேண்டிய சமயம் ஜீவகாருண்ய சமயமாம். “கொல்லான் புலாலை மறுத்தானைக் கைகூப்பி—எல்லா உயிருந் தொழும்” என்று திருவள்ளுவர் இற்றைக் குச் சுமார் இரண்டாயிரம் ஆண்டுகளுக்கு முன் னர் ஜீவகாருண்ய மதப் பெருமையைப் பேசி யிருக்கிறார். அறிஞர்களால் ஏற்படுத்தப்பட்ட சமயங்கள் யாவும் ஆராய்ச்சியில் ஜீவகாருண்ய சமயமாக முடியும். மனித வாழ்க்கைக்கு இன்றி

யமையாத சமயம் ஜீவகாருண்ய சமயம் என்று கூறலாம். அதனை மனிதரில் மனிதராகிய மகாத்மா காந்தி அனுஷ்டித்து வருகிறார். ஒவ்வொரு சமயத்தவரும் காந்தியடிகளைத் தஞ் சமயத்தவராகக் கருதுவர். இத்தகைய ஒரு சமயத்தை மனித வாழ்க்கையை விரும்புவோர் மேற்கொள்ளவேண்டும்.)

சத்தியாக்கிரகம்

காந்தியடிகள் தாம் எவ்வொழுக்க முறைகளைக் கைப்பற்றி மனிதராயினரோ, அவைகளை ஏனையோருங் கைப்பற்றி யொழுகி மனிதராக வேண்டுமென்னுங் கைம்மாற்ற கருணைபால் “சத்தியாக்கிரகம்” என்ற ஓர் ஆசிரமத்தைத் தாம் உறையும் ஆமதாபாத்தில் கண்டிருக்கிறார்.

“சத்தியாக்கிரகம்” என்பதைத் தமிழில் “உண்மை கடைப்பிடித்தல்” என்று கூறலாம். சத்தியாக்கிரக ஆசிரமத்தில் மாணாக்கர்களுக்கு ஆன்ம விளக்க முற்றுத் தேகாத்ம வாதபுத்தி கெடவேண்டிய அற வொழுக்கங்கள் நன்கு போதிக்கப்படுகின்றன. சத்தியாக்கிரகத்தின் ஐந்து நியமனத்தைப்பற்றி (ஐம்பெரும் பாவங்கள் வழிப்புலன்கள் செல்லாதவாறு காக்கும் முறைகள்) மஹாத்மா காந்தி கூறியுள்ளதை (16—1—18) (17—1—18) “தேசபக்தன்” இதழ்களில் காண்க.

“சத்தியாக்கிரக” ஆசிரமம் ஒவ்வொரு வீட்டிலும் பொலிய வேண்டுமென்பது எனது விருப்பம். மனிதர்களை மிருகமாக்கும் தற்கால நாகரிகமென்னும் விஷம் - பேய் - பூதம் - சண்டமாருதம் இந்தியாவை விட்டு அகல வேண்டுமாயின், காந்தியடிகளின் சத்தியாக்கிரக நியமனங்களை ஒவ்வொருவரும் அனுஷ்டிக்க வேண்டும். அம்முறையை அவலம்பித்து ஒழுகுவோர் அனைவரும் காந்தியாவர் என்பது நிச்சயம். அப்பொழுது புது இந்தியா ஒழிந்து பழைய இந்தியா மீண்டும் பரிணமிக்கும்.

சத்தியாக்கிரக ஆசிரமம் எங்கணுங் காணப் பெறல் வேண்டும். தேசபக்தர்கள் அனைவரும் - மனித தருமத்தை விரும்புவோர் அனைவரும் சத்தியாக்கிரக வளர்ச்சிக்கும் செழிப்பிற்கும் முயற்சி செய்யவேண்டும். இந்தியாவின் பூரண சுதந்தரம் சத்தியாக்கிரகத்தைப் பொறுத்து நிற்கிறது. மற்றைய வழிகளும், முயற்சிகளும் இந்தியாவிற்கு முழு உரிமையை வழங்கமாட்டா என்று உறுதி கூறலாம். இந்தியாவின் எதிர்கால நிலையை ஒழுங்குபடுத்திச் சுதந்தரம் பெற்று மனிதராக வேண்டுமென்னும் எண்ணமுடைய பிரமசாரிகள் எல்லாரும் சத்தியாக்கிரகத்தில் சேர்ந்து ஆன்ம விளக்கம் பெற முந்துவாராக.

காந்தியடிகள் சத்தியாக்கிரகப் பரிற்சியில் நேர்ச்சி பெற்றிருப்பதால் அதருமத் தலைகாட்டும்

பொழுது, அதை ஒடுக்கச் சத்தியாக்கிரக நெறி
 நின்ற தருமயுத்தஞ் செய்ய முற்படுகிறார். சத்தி
 யாக்கிரகிகளின் கடமை, சாதி குலம் சமயம்
 தேசம் முதலிய வேற்றுமை பாராட்டாது, எவ்
 வெவ்விடத்தில் மறந்தழைக்கிறதோ அவ்வவ்விடத்
 தில் அதைக் களைந்து, அறத்தை வளர்ப்பதாகும்.
 நமது சத்தியாக்கிரகியாகிய காந்தியடிகள் இந்தி
 யாவில் ரௌலட் சட்டந் தலைகாட்டியபோது தமது
 ஆத்மசக்தியால் அதை ஒடுக்க முயன்றதையும்,
 இப்பொழுது பஞ்சாப் படுகொலைக்கும் கிலாபத்
 துக்கும் நியாயம் பிறவாமைகண்டு சத்தியாக்கிரகத்
 தின் ஒரு பகுதியாகிய ஒத்துழையா இயக்கத்தைக்
 கிளப்பியிருப்பதையும் ஈண்டுக் குறிப்பிடுகிறேன்.
 இவ்வியக்கம் வெற்றி பெறின், உலகத்திலுள்ள
 மனிதர் வாழ்க்கை தூய்மையுறும் என்பதில்
 ஐயமில்லை. பாவச்செயலோடு ஒத்துழையாதிருப்ப
 தும் மனித வாழ்க்கையின் நோக்கங்களுள் ஒன்று.

மகாத்மா காந்தியடிகள் வரலாறும், செயலும்,
 ஒழுக்கமும் மனித வாழ்க்கைக்கு இலக்கியமாக
 விருப்பது உள்ளங்கை நெல்லிக்கனிபோல் புல
 னாகும்.

இக்கட்டுரையில் மூன்று பொருள் சுருங்கச்
 சொல்லி விளங்க வைக்கப்பட்டிருக்கின்றன.
 அவை: (க) மனிதப் பிறவியின் மேன்மையும்,

எவன் மனிதன் என்பதும் (உ) ஒருவன் மனிதனாக எத்தகை வாழ்க்கையை மேற்கொள்ள வேண்டுமென்பது (ங) மனித வாழ்க்கைக்கு இலக்கியமாக இப்பொழுது இந்தியாவிலிருப்பவர் காந்தியடிகள் என்பது.

சகோதரிகளுஞ் சகோதரர்களும் இம் மூன்று பொருளடங்கிய இச்சிறு கட்டுரையை நன்கு ஊன்றி வாசித்து, மகாத்மா காந்தியடிகளை மனமொழி மெய்களால் வழிபட்டு மனித தருமத்தை இந்தியாவின் வாயிலாக உலகத்தில் ஒங்கச் செய்வார்களாக. காந்தியடிகள் வாழ்க. வந்தேமாதாம்.

